

فضیلت و روزوی مسلم

بیان اسلام ذاکر محدث همایونی



فضیلت درودِ سلام

شیخ الاسلام داکٹر محمد طاہر القادی

ترتیب و تدوین

محمد معراج الاسلام ایم ۳۲
شیخ الحدیث جامعہ اسلامیہ منہاج القرآن ہبھڑ

منہاج القرآن پبلیکیشنز

5169111-3، 5168514، فون: لاہور، ناول ٹاؤن، ماؤں 365

یوسف مارکیٹ، غزنی سڑیت، اردو بازار، لاہور، فون: 7237695

www.Minhaj.org - www.Minhaj.biz

جملہ حقوق بحق تحریک منہاج القرآن محفوظ ہے

نام کتاب	: فضیلت درود وسلام
خطبات	: شیخ الاسلام ڈاکٹر محمد طاہر القادری
ترتیب و تدوین	: علامہ محمد معراج الاسلام
درپر اہتمام	: فرید ملت ریسرچ انسٹیوٹ www.Research.com.pk
مطبع	: منہاج القرآن پرنٹرز، لاہور
إشاعت اول تا هفتہ	: 1989ء تا 2002ء
إشاعت هشتم	: اکتوبر، 2003ء
إشاعت نهم	: جولائی 2005ء
إشاعت دهم	: جولائی 2006ء
إشاعت یازدہم	: اگست 2007ء
تعداد	1,100 :
قیمت سخنری پیپر	40/- روپے

ISBN # 969-32-0469-7

نوٹ: ڈاکٹر محمد طاہر القادری کی تمام تصانیف اور خطبات و پیغمراز کے آڈیو / ویڈیو کیسٹس اور CDs سے حاصل ہونے والی جملہ آمدی اُن کی طرف سے ہمیشہ کے لئے تحریک منہاج القرآن کے لئے وقف ہے۔
 (ڈاکٹر کیمرون منہاج القرآن پبلیکیشنز)



مَوْلَائِ صَلَّ وَسَلِّمَ دَائِمًا أَبَدًّا
عَلَى حَبِيبِكَ خَيْرِ الْخَلْقِ كُلِّهِمْ
مُحَمَّدٌ سَيِّدُ الْكَوْنَيْنِ وَالْقَلَيْنِ
وَالْفَرِيقَيْنِ مِنْ عُرُبٍ وَمِنْ عَجَمٍ

صَلَّى اللَّهُ عَلَى عَبْرِهِ وَسَلَّمَ عَلَى أَهْلِ فِرْقَةِ أَصْحَابِهِ وَبَارِزِهِ وَسَلَّمَ

گورنمنٹ آف بنجاپ کے نو ٹیکسٹ نمبر ایس او (پی۔۱) ۸۰/۱۳۲ پی آئی وی مورخہ ۳۱ جولائی ۸۲، گورنمنٹ آف بلوچستان کی چٹھی نمبر ۷۸-۲۰-۳-۲۰ ای جنرل وائیم ۹۷۰/۳ ۷۳-۹۲ مورخہ ۲۶ دسمبر ۱۹۸۷ء، شمال مغربی سرحدی صوبہ کی حکومت کی چٹھی نمبر ۱۱-۲۷-۲۷ این۔۱/۱ے ذی (لاہوری) مورخ ۳۰ اگست ۱۹۸۶ اور آزاد حکومت ریاست جموں و کشمیر مظفر آباد کی چٹھی نمبر س ت / انتظامیہ / ۱۳-۶۱/۸۰۶۱ مورخہ ۲ جون ۱۹۹۲ کے تحت پروفیسر ڈاکٹر محمد طاہر القادری کی تصنیف کردہ کتب ان صوبوں میں تمام کالجوں اور سکولوں کی لاہوریوں کے لئے منظور شدہ ہیں۔

فہرست

نمبر شمار	عنوانات	صفحہ
(۱)	مقدمہ	۷
(۲)	سنۃ الیہ اور حکم الہی میں فرق	۱۳
(۳)	جملہ ایمیہ اور جملہ فطیہ میں فرق ملانکتہ کامفاو	۱۵
(۴)	سنۃ الیہ اور سنۃ نبوی کا باہم موازنہ سنۃ الیہ کا امتیاز	۲۰
(۵)	سنۃ الیہ کا دوسرا امتیاز ظفی القبول عبادات کو قطعی القبول بنانے کا طریقہ	۲۵
(۶)	اطاعت و محبت کا مقابل آیہ صلواۃ کا تجزیاتی مطالعہ	۲۸
(۷)	صلواۃ کے دیگر معانی دعا	۳۲
(۸)	استغفار	۳۶
(۹)	رمت، برکت، قرات	۳۸-۳۹
(۱۰)	اشاعت ذکر جمل	۳۹
	مذکورہ معانی کی روشنی میں آیہ صلواۃ کا مفہوم	۴۰

بِسْمِ اللّٰهِ الرَّحْمٰنِ الرَّحِيْمِ

مقدمة

درود وسلام ایک منفرد اور بے مثل عبادت، شاندار و مقبول عمل اور قرب خداوندی و قرب نبوی ﷺ کا بہترین ذریعہ ہے۔ مقبول ترین اور فوری اثرات و نتائج کے حامل اعمال میں اسے خاص اہمیت حاصل ہے۔ اس مقبولیت و اہمیت کی ایک خاص وجہ ہے جس کے پس پرده ایک خاص حکمت کار فرمائے ہے۔ ہم پسلے اس کی وضاحت کرتے ہیں۔ پھر متعلقہ آیت کریمہ کے خاص خاص علمی و معنوی پہلوؤں پر روشنی ڈالیں گے اور اس عمل کی انفرادیت کا راز کھولیں گے تاکہ اس کی امتیازی شان کا پتہ چل جائے اور امت اس عمل کو حرز جان بنا کر حرم نبوی ﷺ تک رسائی حاصل کر لے اور اس جان جاناں کا وہ قرب پالے جو حاصل زیست اور متعال گراں بھاہے۔

وہ جو نہ تھے تو کچھ نہ تھا، وہ جو نہ ہوں تو کچھ نہ ہو

جان ہیں وہ جمان کی، جان ہے تو جمان ہے

تعلق کی اہمیت

تعلق اور رابطہ ایسی چیز ہے جو سورجے مایا کو بامڑیا تک پہنچا دیتا ہے اور ایسا عروج عطا کرتا ہے جو بے تعلق اور بے نسبت لوگوں کو حاصل نہیں ہوتا، خواہ وہ وقت کے افلاطون اور زمانے کے جالینوس ہی ہوں، ان کا مقام و مرتبہ تسلیم شدہ اور سماجی

حیثیت بہت بلند ہو۔ ایک حیر و ناؤں اور بے حیثیت انسان مخفی تعلق کی بنا پر ایسا
قرب پالیتا ہے اور بادشاہ سے وہ کچھ منوالیتا ہے کہ بڑے بڑے فنکار اور علم و معرفت
کے دعویدار مددیکھتے رہ جاتے ہیں اور جسے وہ سماج اور معاشرے کا ایک بے وقوف فرد
بھجو رہے ہوتے ہیں وہ آسانی سے اپنے مقصد میں کامیاب ہو جاتا ہے۔

اس نار مولا کو جام کی ایک مثال سے ہا آسانی سمجھا جاسکتا ہے۔

وہ خدمت گار کی حیثیت سے ہر ہفتے بادشاہ کے دربار میں آتا ہے۔ اس کا خط
ہاتا ہے، ناخن تراشتا ہے، سکنکھی پٹی کرتا اور اسے سنوارتا ہے، ہر ہفتے بادشاہ اس کا
انتظار کرتا ہے اور جب وہ آ جاتا ہے تو اپنا جسم اس کے پرد کر دیتا ہے۔

ایک موقع پر جام وقت پر نہیں پہنچتا، بادشاہ اس کا منتظر ہے مگر وہ نہیں آ رہا
خاصی تاخیر کے بعد وہ باریاب ہوتا ہے۔ بادشاہ پوچھتا ہے اتنی دیر کیوں کی؟ غم نصیب،
پریشان حال جام کی طرف سے جواب ملتا ہے "ایک بے رحم غاصب نے میرا مسکن چھین
لیا ہے، مجھے بے دخل کر کے سرراہ بخماریا ہے، اب میرے الی و عیال کھلے آسمان تک
پڑے ہوئے ہیں۔ مجھ میں اتنی طاقت نہیں کہ اس غاصب کا سامنا کر سکوں اس لئے
پریشان و حیران ہوں اور پاعث تاخیر بھی یہی ہے" بادشاہ فوراً اپنے کارندوں اور متعلقہ
الی کاروں کو حکم دیتا ہے کہ ابھی جا کر اس غاصب مخفی کا محاسبہ کرو، اس مسکین کا مسکن
و اپس دلاو اور اسے وہاں آباد کرو، جس نے اسے بے وجہ ستابا ہے، اسے فوراً قرار
و اتفاقی سزادو۔

اس مثال میں سمجھنے کی چیزیہ ہے کہ جام ان پڑا، غریب، سادہ لوح اور بے
حیثیت تھا، سماج میں اسے کوئی مقام حاصل نہ تھا۔ پھر اسے یہ پذیرائی کیوں نصیب ہوئی؟
جبکہ معاشرے کے دیگر بالآخر افراد کو حصول مراد کے لئے ضابطے کی کاروائی پوری کرنی
پڑتی ہے، عدالتون کے چکر لگانے پڑتے ہیں، تب جا کر کہیں بات بنتی ہے۔

اس کا ایک بھی جواب ہے کہ جام کا بادشاہ کے ساتھ خصوصی تعلق تھا اور یہ
تعلق خدمت کے حوالے سے قائم ہوا تھا۔ وہ ہر ہفتہ اس کی خدمت کرنے، اسے بنانے

سنوار نے آتا تھا، اس لئے اس نے اس کا کام فوراً کر دیا۔

نتیجہ یہ تکالکہ خدمت ایک ایسی مؤثر حقیقت ہے جو گمراہ بند و تعلق قائم کر دیتی ہے اور ایک معمولی شخص کو بھی قرب شاہ عطا کر دیتی ہے جبکہ سماجی مقام و مرتبے کے لوگ محروم رہ جاتے ہیں اور اتنا کچھ حاصل نہیں کر سکتے۔

ایک اور مثال

حضرات صحابہ کرام ﷺ عصری دانش گاہوں میں مروجہ علوم سے نا آشنا تھے، انہوں نے کسی کتب میں فلکنالوجی، سائنس، انجنئرنگ اور الکٹرائیکس وغیرہ کی تعلیم حاصل نہیں کی تھی، نہ ہی مکالمات افلاطون، حکمت و فلسفہ کے دقيق مسائل، طبیعت و ریاضیات کے فارمولے، علوم بلاغت، حدیث و تفسیر کے اصول اور علوم صرف و نحو پڑھے تھے۔ وہ ان تمام ظاہری صنائع سے مبرا اور علمی مخلفات سے پاک تھے اور غزالی و رازی کی تسمیات اور موشگانیوں سے آگاہ نہیں تھے۔ اس کے بر عکس جو لوگ ان کے بعد پیدا ہوئے وہ فقہ و نحو کے امام اور بلاغت و منطق کے اساتین تھے، جنہوں نے اپنے تحریر علمی کے سکے بھائے، جودت طبع، علم و فن اور بے مثل ذہانت کے جو ہر دکھائے، ایسے حضرات بھی تھے جو علمی فضل و کمال کے علاوہ تصوف اور روحانیت کے آستان پر آفتاب و مہتاب بن کر چکے، غوثیت اور قطبیت کے عظیم مرتبے پر فائز ہوئے، جن کا اسم گرایی سنتے ہی آج بھی آنکھیں عقیدت سے جھک جاتی ہیں مگر اس امامت و سیادت اور تحریر کے باوجود ان میں کوئی بھی اس قرب و حضور اور مقام و مرتبے کو حاصل نہیں کر سکا جو بلال جبشی ہبھٹھی صیب روی ہبھٹھی اور سلمان فارسی ہبھٹھی کو حاصل تھا یادیات کے باشدے حضرت ابو ہریرہ ہبھٹھی کو عطا کیا گیا۔ وجہ یہ ہے کہ ان نفوس قدیسه کو جو حضور اکرم ﷺ سے تعلق حاصل ہو گیا وہ بعد والوں کو نہ ہو سکا۔ انہوں نے اپنے محبوب ہبھٹھی کے قریب ہبھٹھی کران کے خوشبودار سانوں کی گری محسوس کی، چہرہ انور کی تنویریوں کا مشاہدہ کیا، وضو کرایا، ساتھ چلے، خدمت کی۔ یہ وہ

اعزاز ہے جس نے مجاہہ کرام صلی اللہ علیہ وسلم کو خصوصی تعلق عطا کر دیا، بعد وائلے ساری
کائنات کی دولت صرف کر کے بھی یہ اعزاز حاصل نہیں کر سکتے۔

ثابت ہوا کہ تعلق جو قرب، مقام اور مرتبہ عطا کرتا ہے وہ کسی اور جمٹ سے
حاصل نہیں ہو سکتا۔

قلبی اور عقلی تعلق

تعلق کی دو فرمیں ہیں۔ ایک تعلق وہ ہے جو دلائل و شواہد کے زور پر علم
کے حوالے سے حاصل ہوتا ہے۔ پہلے انسان دلائل دیراہین اور قرآن و شواہد کے
ذریعے کسی چیز کا علم حاصل کرتا ہے پھر اس کی معرفت نصیب ہوتی ہے۔ اسے معرفت
عقلی کہتے ہیں۔ اس معرفت اور شاخش کے حوالے سے جو تعلق قائم ہوتا ہے اسے
تعلق عقلی بھی کہ سکتے ہیں۔ اس قسم کے تعلق اور معرفت کی خاتمی یہ ہے کہ محبوب کے
دل میں اعتقاد پیدا نہیں ہو سکتا اور نہ یہ کسی کو اونچے مرتبے پر فائز کر سکتا ہے۔

دوسرा تعلق وہ ہوتا ہے جو دل کی راہ سے حاصل ہوتا ہے اور محبوب کے لئے
سب کچھ قریان کر دینے پر آمادہ کرتا ہے اور رضائے حبیب کے لئے خدمات و قربانی اور
福德ائیت کی ایسی راہیں سجاتا ہے کہ عاشق کی خدمت و وارثتگی کے انداز دیکھ کر دنیا
والے حیران رہ جاتے ہیں اور تسلیم کرتے ہیں کہ واقعی عشق یہ ہے۔ اسے معرفت یا
تعلق قلبی کہتے ہیں۔

اس قسم کے تعلق کی خوبی یہ ہے کہ یہ محبوب کے دل میں اعتقاد پیدا کر دیتا ہے
اور بڑے بڑے مقام و منصب کے لوگوں پر ایسی برتری بخشتا ہے کہ دوسرے اس کی گرد
راہ کو بھی نہیں پہنچ سکتے۔ حضرات مجاہہ کرام صلی اللہ علیہ وسلم کو یہی قلبی تعلق حاصل تھا۔ یہی
وجہ ہے کہ ان کے بعد غوث، قطب، امام، متكلم، فلسفی، عالم، عارف اور عظیم ترین
لوگ پیدا ہوئے مگر کوئی بھی صحابی کے برابر نہیں ہو سکا۔

اعتماد کی ایک شاندار مثال

قلبی تعلق سے جو اعتماد پیدا ہوتا ہے مندرجہ ذیل مثال اس کی بہترین نمائندگی کرتی ہے۔ جام کے پاس جو تھیار ہوتے ہیں ان میں سب سے تیز، کاٹ دار اور ملک، استرا ہوتا ہے جو ذرا سا چھو جائے تو خطرناک ثابت ہو سکتا ہے۔ اس کے مقابلے میں انسان کی بے حد حساس اور نازک ترین جگہ شہ رگ ہے۔ جس پر اس کی زندگی کا دار و مدار ہوتا ہے۔ مگر اعتماد کی بات ہے کہ انسان بڑی بے تکلفی سے کسی قسم کی جھجک کے بغیر اپنی شہ رگ جام کے حوالے کر دیتا ہے جو بڑی بے تکلفی سے اپنا تیز ترین تھیار یعنی استرا اس پر چلاتا ہے مگر خط بنانے والے کو کوئی تشویش لاحق نہیں ہوتی، بلکہ کسی خطرے کا خیال تک نہیں آتا۔ وہ کرسی پر نیک لگائے اور آنکھیں بند کئے بیٹھا رہتا ہے اور جام اپنا کام کرتا رہتا ہے۔ یہ سب اعتماد کی بات ہے۔

اعتماد و توکل کی یہ مقدار اگر انسان کو خدا کے بارے میں حاصل ہو جائے تو حقیقت یہ ہے کہ مصائب و آلام کی تند و تیز آندھیاں اور تکواریں بھی چل رہی ہوں تو اس کے پائے ثبات میں تزلزل پیدا نہ ہو اور غم و فکر کی پر چھایاں اس کے قریب بھی نہ بھکیں اور وہ اس منصب پر پہنچ جائے جو ولایت کا خاصہ ہے اور جس کے بارے میں بتایا گیا ہے کہ اس منصب کے لوگ غم روزگار اور فکر فردا سے آزاد ہوتے ہیں۔

أَلَا إِنَّ أَوْلِيَاءَ اللَّهِ لَا يَخَوُّفُ عَلَيْهِمْ
خُبُرُ دارِ الْبَيْتِ بَلْ يَخَوُّفُهُمُ الْمُغْرِبُونَ
وَلَا هُمْ يَحْزَنُونَ
(یونس، ۱۰: ۶۲)

تعلق قلبی اور اعتماد حاصل کرنے کا طریقہ

تعلق قلبی اور اعتماد کی یہ شاندار مقدار حاصل کرنے کا ایک ہی ذریعہ ہے کہ امتی خود کو محبوب کریم ﷺ کی خدمت کے لئے وقف کر دے۔ ان ہی کا ہو جائے اور ہر وقت ان کی چاکری کرتا رہے۔ جبکہ نوکری، خدمت اور ان کے لئے وقف ہونے کا بہترین ذریعہ درود وسلام ہے۔ یہ ایسی نوکری ہے جس کی کوئی مثال نہیں، حقیر

ترین انسان کو بھی دیکھتے تی دیکھتے بزم حبیب لٹھنڈ کا درخششہ ستارہ اور قابل حکم ساختی بنادیتی ہے۔ ایک خاص پس مظہر میں اس کی حکمت سمجھی جاسکتی ہے جو رہ درسم دنیا سے متعلق ہے۔

رہ درسم دنیا

رہ درسم دنیا یہ ہے کہ تعلق کا آغاز سلام و کلام سے کیا جاتا ہے۔ جس سے قطعی جان پچان نہ ہو اور رابطہ پیدا کرنا مقصود ہو تو پہلے سلام ہی کرتے ہیں۔ سلام نیاز میں اتنی قوت ہے کہ نخوت و تکبر کے پیکر بھی اس کی قوت کے آگے سر گھون ہو جاتے ہیں اور غیر شوری طور پر اس کی اطاعت قبول کر لیتے ہیں۔

فرض کریں ایک شخص یہاںی مفرور، مگر دن کش، رعنوت پسند اور متکبر ہے، کسی کی طرف نگاہ التفات سے دیکھنا بھی گوارہ نہیں کرتا۔ وہ اپنی شامدار گاڑی پر ایک غریب چھاہڑی فروش کے قریب سے گزرتا ہے۔ وہ غریب از راہ اخلاق اسے سلام کرتا ہے۔ مگر وہ کبر و غور کا مجس اس کا سلام قبول نہیں کرتا اور تکبر سے منہ دسری طرف پھیر لیتا ہے۔ دوسرے دن وہ پھر اس کے قریب سے گزرتا ہے۔ اتفاقاً کسی وجہ سے اس کی گاڑی آہستہ ہو جاتی ہے، وہ چھاہڑی فروش پھر اسے سلام کرتا ہے مگر تھارت سے وہ، یہ پیش کش بھی ٹھکرا دیتا ہے۔ کچھ عرصہ یہ سلسلہ جاری رہتا ہے۔ وہ غریب آدی اپنی تحریر نظر انداز کر کے بوی پا مردی سے سلام کا سلسلہ جاری رکھتا ہے۔ بالآخر سلام کا تسلسل جاری رکھنے کا نتیجہ یہی ظاہر ہوتا ہے کہ پہلے وہ دیکھا نہیں تھا پھر اس نے دیکھنا شروع کر دیا، پھر سرہلا کر جواب دینے لگا، پھر لوگوں کو بھی جنبش ہونے لگی اور آخر کار اس میں مسکراہٹ کا عنصر بھی شامل ہو گیا، لوبت یہاں تک پہنچی کہ اسے چھاہڑی فروش سے انس پیدا ہو گیا اور اب وہ با قاعدہ متوجہ ہو کر اس کے سلام کا جواب دینے لگا۔ یہ تعلق ایسا ستمکم ہوا کہ ایک دن اس نے دیکھا کہ چھاہڑی والا اپنی جگہ موجود نہیں ہے تو اس نے گاڑی کھڑی کر کے قریبی شخص سے پوچھا کہ وہ کیوں نہیں آیا؟ اس نے جواب دیا وہ بیکار ہے۔ تو وہ رئیس اس چھاہڑی فروش کے مگر پہنچا اور اس کی تھارداری کی۔

تحقیر و سرد مری سے شروع ہو کر یہ تعلق اس مرحلہ تک کیسے پہنچا؟
سوچیں تو پتہ چلے گا محض سلام کی وجہ سے۔ اس کا مطلب یہ ہوا کہ سلام سے
بات شروع ہوتی ہے اور پھر ملکم اور مضبوط قلبی رشتے میں بدل جاتی ہے۔

اسی طرح ایک غریب و مسکین امتی جب ہدیہ درود و سلام کے نذرانے سے
اپنے تعلق کا آغاز کرتا ہے اور پھر استقلال کے ساتھ جاری رکھتا ہے تو محبوب کریم
ملکر کی طرف سے بدرتی پذیرائی کا سلسلہ شروع ہو جاتا ہے۔ وہ پہلے متوجہ ہوتے
ہیں، نظر کرم فرماتے ہیں، پھر مسکرا کر دیکھتے ہیں اور سلام کے منتظر ہتے ہیں، سلام نہ
پہنچے تو فرشتوں سے پوچھتے ہیں کہ فلاں کا درود و سلام کیوں نہیں پہنچا؟ اگر وہ جواب دیں
کہ فلاں بیمار ہے تو خود اس پر کرم فرماتے ہیں، خواب میں تشریف لا کر قلب حزین کو
قرار و سکون عطا کرتے ہیں اور جمالِ مظہر حق کے دیدار سے نوازتے ہیں۔ ایسا بارہا ہوا
اس کے بے شمار شواہد موجود ہیں۔ وہ تو شاہ دین اور پیکر رحمت ہیں، کیونکہ ممکن ہے کہ
اپنے عاشق کو نظر انداز کر دیں اور اس کے سلام نیاز، عقیدت و محبت اور پیار و تعلق کا
جواب اظہار خوشنودی و مروت اور حسن نظر کے ساتھ نہ دیں جبکہ رسم دنیا ہے کہ
سلام کے جواب میں دنیا والے بھی نوازتے ہیں۔

درود و سلام کی اہمیت واضح ہو جانے کے بعد اب ہم اس کے مختلف گوشوں کو
اجاگر کرنے کے لئے آیہ صلوٰۃ کے الفاظ و معنا میں اور معانی کا جائزہ لیتے ہیں اور دیکھتے
ہیں کہ ان معنا میں کو کس زاویے، کس انداز اور حسن اہتمام کے ساتھ بیان کیا گیا
ہے۔ تاکہ ہر گوشہ منور ہو جائے اور درود و سلام کی اہمیت و عظمت واضح ہو جانے سے
دولوں میں اس عمل خاص کو اپنانے کا داعیہ پیدا ہو جائے اور ہر امتی کے لبوں پر درود
و سلام ہی کا ترانہ ہو۔

ہم اپنی بات کا آغاز اس حقیقت کے اظہار سے کرتے ہیں کہ درود و سلام
سنت الیہ ہے اور کوئی عمل ایسا نہیں ہے اتنا برا شرف حاصل ہو۔



سنۃ النبیہ اور حکم النبیہ میں فرق

جنہی عبادات ہیں وہ سب حکم الٰہی کے تحت انجام پاتی ہیں عبادات و طاعات کے پیچھے حکم الٰہی کا فرما ہوتا ہے جو بندوں کو کسی عمل کا مختلف بنا دیتا ہے اور خدا کے بندوں پر لازم ہو جاتا ہے کہ وہ اس حکم خداوندی کی رو سے اپنی اطاعت کا مظاہرہ کریں اور مطلوبہ عمل کو عدم سے وجود میں لا سکیں۔

ہر دور، ہر زمانے میں حکم خداوندی ہی کو یہ آقاً اور بالآخر حیثیت حاصل رہی ہے لیکن یہ بھی ایک قطعی حقیقت ہے کہ یہ خداوندی احکام، مختلف ادوار و ازمنہ اور الگ الگ امتوں کے حوالے سے بدلتے بھی رہے ہیں اور تغیر و تبدل کا یہ عمل بعض اوقات تضاد کی حدود کو بھی چھو تارہا ہے۔ یعنی ایک عمل اگر کسی امت میں ایک حکم کی رو سے جائز و حلال ہوتا تھا تو وہی عمل کسی اور امت اور زمانے میں ایک دوسرے حکم کی رو سے ناجائز و حرام ہوتا تھا۔ جس کا مطلب یہ ہے کہ حکم خداوندی ایک ایسی چیز ہے جس میں تبدل ممکن ہے اور اللہ تعالیٰ کے احکام مختلف زمانوں اور مختلف قوموں کے لئے الگ الگ بھی ہو سکتے ہیں۔

حکم الٰہی کے بر عکس سنۃ النبیہ ایک ایسی چیز ہے جو ہر دور میں یکساں اور ایک ہی ہیئت میں قائم و دائم رہتی ہے اور زمانوں یا امتوں کے بدلتے سے اس میں کوئی تبدیلی نہیں آتی۔ کویا سنۃ النبیہ، ایک اصل حقیقت اور دائمی قانون ہے جو گردش دوران سے آزاد اور ہر قسم کے اثرات و تغیرات سے محفوظ ایک ہی ہیئت پر قائم رہنے والا ہے جو کسی پلوسے تغیر پر اور زوال آشنا نہیں۔ اسے قرآن پاک نے یوں بیان فرمایا ہے:

لَئِنْ تَعْجَدْ لِسُنْتَرِ اللَّهِ تَبَدِّلُهُ^{۱۰}

تبدیلی نہیں پائے گا۔

(فاطر، ۳۵: ۳۳)

حکم اور سنت کے تقاضی مطابعہ سے پتہ چلتا ہے کہ ماحول، ضرورت اور زمانے کے بدلتے سے حکم میں تو تبدیلی آ جاتی ہے مگر سنت میں کوئی تبدیلی نہیں آتی اور اسے ہمیشہ ایک ابتدی، دائمی اور آفاقی قانون کا درجہ حاصل رہتا ہے جو ہر دور میں ایک ہی شکل میں قائم اور برقرار رہتا ہے۔

حکم الیہ اور سنت الیہ کا فرق معلوم کر لینے کے بعد اب آپ اس آیت صلوٰۃ پر غور کریں تو پتہ چلے گا کہ نبی کریم ﷺ پر صلوٰۃ بھیجا صرف اللہ تعالیٰ کا حکم ہی نہیں بلکہ اس کی سنت بھی ہے۔ چونکہ یہ اللہ تعالیٰ کی سنت ہے جس میں کوئی تبدیلی نہیں آسکتی، اس لئے فرمایا گیا ”اے مومنو! تم بھی اسی سنت پر عمل کرو اور ذوق و شوق کے ساتھ نبی کریم ﷺ پر صلوٰۃ و درود بھیجو اور دل کی گمراہیوں سے اس حکم کی تفہیل میں صروف رہو، کیونکہ کسی تبدیلی اور تغیر و ترمیم کے بغیر یہ حکم تمام زمانوں کے لئے ہے اور آئندہ بھی اس طرح قائم و دائم اور برقرار رہے گا۔

حضور نبی کریم ﷺ پر درود و سلام بھیجنے کے عمل کا سنت الیہ ہوتا جماں شان مصطفوی ﷺ کی بے مثیلت کی نمائندگی کرتا ہے وہاں اس عمل خاص، کی نفیلت بھی حسین پیرائے میں اجاگر کرتا ہے کہ یہ وہ مقدس عمل ہے جو ہمیشہ کے لئے زوال و انحطاط اور تغیر و تبدل کے اثرات سے محفوظ ہے۔ کیونکہ یہ سنت الیہ ہے اور سنت الیہ میں کوئی تبدیلی نہیں آتی اس لئے نبی کریم ﷺ پر صلوٰۃ بھیجنے میں تسلی موجود ہے جس طرح قدرت کی طرف سے پہلے یہ عمل جاری رہا ہے آئندہ بھی جاری رہے گا۔ لہذا ہر زماں و مکان کے مومنوں کے لئے ضروری ہے کہ وہ کسی تردد کے بغیر سنت الیہ کی پیروی کریں اور تغیر و ترمیم کے خدشات سے بالاتر ہو کر اپنے رسول کریم ﷺ پر درود و سلام کے پھول نچحاور کرتے رہیں۔

جملہ اسمیہ اور جملہ فعلیہ کا فرق

آیت درود کا اسلوب خاص بدائی معنی خیز اور حکمت افزود ہے۔

ارشاد باری تعالیٰ ہے:

إِنَّ اللَّهَ وَمَلَائِكَتَهُ يُصَلِّوْنَ عَلَى
النَّبِيِّ وَمَا أَنَّهَا الْذِينَ أَسْنَوْا مُصَلَّوَاتَهُ
وَمَسِّلَمَوْا تَشْلِيمًا

(الاحزاب، ۵۶:۳۳)

بے شک اللہ تعالیٰ اور اس کے فرشتے
نبی (صلی اللہ علیہ وسلم) پر صلوٰۃ بھیجنے ہیں۔ اے
ایمان والو! تم بھی ان پر صلوٰۃ پڑھو
اور سلام بھیجو جیسا سلام بھیجنے کا حق
ہے۔

علم النحو کی روشنی میں اس آیت کریمہ کا مطالعہ کیا جائے تو واضح ہوتا ہے کہ
یہ جملہ اسمیہ ہے، جملہ فعلیہ نہیں۔ اگر دونوں جملوں کی نحوی تعریفات کی روشنی میں ان کا
قابلی جائزہ لیا جائے اور دونوں کے خصائص و امتیازات کا پتہ چل جائے تو اس آیت
کریمہ کی معنوی خوبی اور اسلوب کی حکمت بڑی حد تک واضح ہو جاتی ہے، اس لئے ہم
پہلے جملہ اسمیہ اور جملہ فعلیہ کا فرق واضح کرتے ہیں۔

جملہ فعلیہ

جملہ فعلیہ مقولون بالزمان یعنی کسی نہ کسی زمانے کے ساتھ خاص ہوتا
ہے۔ جب اس کا اطلاق کیا جائے تو ساتھ ہی کوئی نہ کوئی زمانہ بھی مفہوم ہوتا ہے یہ
نہیں ہو سکتا کہ جملہ فعلیہ ہو اور کوئی زمانہ اس سے مفہوم نہ ہوتا ہو۔ زمانے تین ہیں جو
گزر گیا وہ ماضی ہے، جو موجود ہے وہ حال ہے اور جو ابھی آئے گا وہ مستقبل ہے۔ فعل
کی دلالت ان تینوں زمانوں میں ہے کسی نہ کسی زمانے پر ضرور ہوتی ہے۔ مثلاً عربی زبان
میں فعل مضارع، حال اور مستقبل دو زمانوں پر دلالت کرتا ہے۔ زمانہ ماضی اس کے
معنوی دائرے سے خارج ہوتا ہے اور اگر فعل ماضی ہو تو وہ صرف زمانہ ماضی پر دلالت
کرتا ہے۔ زمانہ حال اور مستقبل اس کے معنوی دائرے ہے باہر ہوتے ہیں، جس کا
مطلوب یہ ہوا کہ فعل خواہ کسی شکل میں ہو کوئی نہ کوئی زمانہ ضرور اس کے حیطہ اختیار
سے باہر ہوتا ہے۔ اور اس کی دلالت اس زمانہ خاص پر نہیں ہوتی۔ جس سے یہ نتیجہ
اخذ ہوتا ہے کہ زمانہ ایک عارضی ہے، ابدی اور مستقل نہیں کہ ہر فعل اس کے
مفہوم و معنی کے دائرے میں آجائے۔ فرض کریں اگر فعل ماضی تھا تو وہ گزر گیا، اب

موجود نہیں، اور اگر وہ حال و مستقبل ہے تو اب ہے اور مستقبل میں ہو گا لیکن ماضی میں نہ تھا۔ گویا فعل یا گزر جاتا ہے یا بعد میں آتا ہے اسے دوام و ثبوت اور قرار حاصل نہیں ہوتا۔

جملہ اسمیہ

جملہ فعلیہ کے برعکس جملہ اسمیہ کسی زمانے کے ساتھ ختنی و مترون نہیں ہوتا۔ بلکہ تمام زمانوں پر حاوی ہوتا ہے اور زمانہ ماضی اور حال و مستقبل کے ساتھ اس کا تعلق یکساں طور پر قائم ہوتا ہے۔ فعل کی طرح اس میں حدوث و عروض بھی نہیں ہوتا بلکہ اس میں دوام و ثبوت کی شان کار فرماتی ہے۔ اس لئے جب عارضی شان والا فعل بھی اس میں استعمال ہوتا ہے اور جملہ اسمیہ کا جزو بتتا ہے تو اس کے اندر بھی شان دوام پیدا ہو جاتی ہے اور اسم کے ساتھ مل کر تینوں زمانوں کے ساتھ اس کا تعلق قائم ہو جاتا ہے اور وہ اس قابل ہو جاتا ہے کہ کوئی سازمانہ اس سے مراد یا جائے۔ اس کے عارضی اور ناپائیدار ہونے کا عمل ختم ہو جاتا ہے اور پائیدار کے ساتھ مل کر وہ خود بھی پائیدار وابدی اور ہر زمانے کے ساتھ تعلق قائم کرنے کے قابل ہو جاتا ہے۔ گویا جملہ اسمیہ ایک مؤثر عامل ہے جو فعل کے نقصان اور عارضی پن کو اپنے جو ہر کے اثر سے فاکر دیتا ہے۔ جملہ اسمیہ کا یہی وہ خاصہ ہے جس کے لئے قدرت نے درود و سلام کا حکم دیتے وقت اسے اختیار فرمایا ہے اور بندوں کو مخاطب کر کے کہا ہے:

إِنَّ اللَّهَ وَمَلَائِكَتَهُ يَصَلُّونَ عَلَىٰ
بَلْ شَكَ اللَّهُ تَعَالَى اور اس کے فرشتے
النَّبِيِّ وَمَا إِلَاهٌ أَلَّا يَنْصُورَ مُسْلِمًا
نبی اکرم ﷺ پر ملوٹہ سمجھتے ہیں تو
عَلَيْهِ وَسِلْمٌ وَأَتَشْهِدُ
اے ایماندار و اتم بھی ان پر ملوٹہ
سلام سمجھو۔

جملہ اسمیہ کے ذریعے اس حقیقت کبراً کو بیان کر کے یہ بات واضح کرنا مقصود ہے کہ لوگوں اقدرت خداوندی سے کئی افعال صادر ہوتے ہیں مثلاً کوئی فعل زمانہ ماضی میں سرزد ہوا، اب اس کی ضرورت نہیں رہی۔ کوئی اب صادر ہو رہا ہے پسلے اس کی

ضرورت نہ تھی اور کوئی فعل کل صادر ہو گا آج تک اس کی ضرورت نہیں پڑی۔ لیکن اللہ تعالیٰ کا وہ فعل جو نبی اکرم ﷺ پر صلوٰۃ وسلام سے متعلق ہے وہ جب سے زمانہ بنا ہے، اللہ تعالیٰ اس وقت سے اپنے نبی ﷺ پر صلوٰۃ بھیج رہا ہے اور جب تک زمانہ رہے گا تب تک صلوٰۃ بھیجا رہے گا۔ یعنی نبی کریم ﷺ کی ذات اقدس پر صلوٰۃ بھیجا نہ فقط زمانہ ماضی کے ساتھ خاص تھا، نہ فقط زمانہ حال کے ساتھ خاص ہے اور نہ فقط مستقبل کے ساتھ خاص ہو گا بلکہ یہ وہ فعل ہے جو وقت کی پہلی اکائی سے شروع ہے اور آخری اکائی کے بعد تک جاری رہے گا۔ یہ ہمیشہ قائم رہا ہے اور ہمیشہ قائم رہے گا۔ اس میں کبھی بھی انقطاع نہیں آیا اور نہ آئے گا۔

مَلَائِكَةُ الْمَفَادِ

اس آیت کریمہ میں کلمہ ملانکتہ ذکر فرمایا گیا ہے جو خود جمع ہے اور "ہ" ضمیر کی طرف مضاف ہے جو اللہ کی طرف لوٹ رہی ہے جس سے معنی میں عمومیت واستغراق پیدا ہو گیا ہے۔ معنی یہ ہے کہ فرشتوں کی کوئی مختصری یا خاص جماعت درود وسلام میں مصروف نہیں ہے بلکہ تمام فرشتے اجتماعی صورت میں اس کام پر لگے ہوئے ہیں اور درود وسلام پڑھنے میں مصروف ہیں۔ یہ نہیں کہ درود کے لئے کچھ فرشتے شخص ہوں اور باقی دیگر کاموں میں لگے ہوں۔

اب آیت کریمہ کا مطلب یہ ہو گا کہ اللہ تعالیٰ تو اپنے محبوب کریم ﷺ پر صلوٰۃ بھیج رہا ہے اور ہمیشہ بھیجا رہے گا لیکن اس نے مقام حبیب ﷺ سے آگاہی بخشش کے لئے تمام فرشتوں کو بھی اسی کام پر مأمور کر رکھا ہے اور وہ صبح و شام درود وسلام میں مشغول و منہک رہتے ہیں۔

اہل علم اس حقیقت سے باخبر ہیں کہ فرشتوں کے مختلف گروہ ہیں اور ان کی عبادات بھی باٹی ہوئی ہیں کچھ فرشتے ایسے ہیں جو فقط "الله اکبر" کا درود کرتے رہتے ہیں، کسی کی زبان پر "سبحان الله" کی تسبیح جاری ہے، کچھ ایسے ہیں جو صرف تحمید و تہليل ہی سے سروکار رکھتے ہیں۔ اسی طرح کچھ قیام کی حالت میں عبادات کرتے ہیں

اور کچھ رکوع کی حالت میں رہتے ہیں اور کچھ اپنا سرہمیشہ زمین پر رکھے جدے ہی کی حالت میں رہتے ہیں۔ غرض ان کی عبادات اور حالتیں مختلف ہیں۔ جو ایک خاص عبادت میں معروف ہے اور کسی مخصوص ہیئت پر ہے اسے اجازت نہیں کہ کوئی دوسری عبادت کرے یا اپنی ہیئت اور حالت بدل لے لیکن عبادت و مخصوص یہیات کے بالکل بر عکس درود و سلام کے معاملہ میں یہ پابندی بالکل نہیں ہے۔ جو تسبیح و تہلیل اور حمد و شکر نے والے ہیں، وہ بھی درود و سلام پڑھتے ہیں۔ گویا دیگر عبادات کے لئے تو ان میں تخصیص اور گروہ بندی ہے لیکن درود و سلام کے باب میں کوئی تخصیص نہیں بلکہ عمومیت ہے اور قدرت نے ہر قسم کی عبادت کرنے والوں کو یہ حکم دیا ہے کہ وہ درود و سلام ضرور پڑھیں۔

یہ سارا نکتہ ملانکتہ کے کلمہ ہی سے مستفاد ہوتا ہے جو جمع کا صیغہ ہے اور اپنی جگہ براہی معنی خیز، دلکشا اور حقیقت افراد ز ہے۔



سنۃ الیہ اور سنۃ نبوی ﷺ کا باہم موازنہ

سنۃ خداوندی اور سنۃ نبوی ﷺ کی درجہ بندی اور ان کا موازنہ کرنے سے پہلے ضروری ہے کہ واضح مثالوں سے ان کا مفہوم اور ایک مفصل خاکہ ذہن نشین کر لیا جائے تاکہ بات بحث میں وقت نہ ہو اور اٹھایا جانے والا نکتہ اپنی تمام تر جزئیات کے ساتھ بدلتے جائے۔

اس میں کوئی شک نہیں کہ ہم جتنی عبادت کرتے ہیں یا جو فرائض و اعمال بجا لاتے ہیں مثلاً نماز پڑھتے ہیں، روزہ رکھتے ہیں، حج کرتے ہیں، زکوٰۃ ادا کرتے ہیں یا مددقات و خیرات سے کسی کی دعائیں لیتے اور کسی کے دل کا بوجھ بلکا کرتے ہیں، ان میں سے کوئی عمل اور کام بھی سنۃ الیہ نہیں بلکہ صرف اس کا حکم ہے اور اس کے حکم ہی کے ذریعے بندوں پر لازم ہے۔ اللہ تعالیٰ نہ روزہ رکھتا ہے، نہ حج کرتا ہے، نہ نماز پڑھتا ہے اور نہ ہی زکوٰۃ دیتا ہے، وہ ان اعمال کی بجا آوری سے پاک اور منزہ ہے، خالق اور معبود ہونے کی نسبت سے اس کی شان ایسے کام کرنے سے کہیں بلند ہے اس لئے ان میں سے کوئی کام اور عمل اس کی سنۃ نہیں۔ بلکہ یہ سب اعمال حضور نبی کریم ﷺ کی سنۃ ہیں۔ آقا علیہ السلام نے خدا کے حکم سے نماز، روزہ، حج، زکوٰۃ اور دیگر اعمال صالح جیسے سب فرائض انجام دیئے، اس لئے یہ سب کام آپ ﷺ کی سنۃ ٹھہرے۔ آج اگر کوئی شخص بارگاہ خداوندی میں حاضر ہو کر نماز ادا کرتا ہے یا فریضہ حج ادا کرنے کے لئے مکہ مکرمہ جاتا ہے یا رمضان المبارک کے روزے رکھتا ہے یا اپنے مال سے زکوٰۃ دیتا ہے یا کوئی اور صالح عمل کرتا ہے تو وہ ان امور و معاملات اور اعمال و عبادات میں صرف حضور ﷺ کی سنۃ مبارکہ پر عمل کرتا ہے سنۃ الیہ پر نہیں۔

جب یہ بات واضح ہوئی تو اب ایک قدم اور آگے بڑھ کر جان لینا چاہیے کہ سنۃ الیہ سے اللہ تعالیٰ کا فعل مراد ہے اور سنۃ نبوی ﷺ سے حضور نبی کریم ﷺ کا فعل مراد ہے اور یہ بھی جان لینا چاہیے کہ

○ اللہ تعالیٰ کی شان سب سے بلند ہے اس لئے اس کا فعل اور سنت بھی درجہ اور مقام و مرتبہ میں سب سے بلند اور افضل ہے۔ کوئی سنت، کوئی طریقہ اور کوئی فعل اس کی برابری اور ہمسری نہیں کر سکتا۔

○ حضور نبی کریم ﷺ کا مقام و مرتبہ 'اللہ کا بندہ'، اس کی تخلوق اور اس کا رسول ہونے کے ناطے، مقام الوہیت کے بعد ہے کیونکہ کوئی بندہ خالق کے برابر نہیں ہو سکتا۔ خواہ وہ کتنا ہی عالی پایہ اور حکم والا شان ہو۔ اس لئے آپ ﷺ کی سنت اور آپ ﷺ کا فعل بھی سنت الیہ اور فعل خداوندی کے برابر نہیں بلکہ درجہ میں اس سے کم ہے۔

اس موازناً اور تشریع کے بعد یہ حقیقت واضح ہو گئی کہ حضور نبی کریم ﷺ کی ذات بارکات پر صلوٰۃ و سلام بھیجا سنت الیہ ہے اس لئے درجہ محبوّیت میں سب سے افضل، قرب و حضور کا باعث اور حریم قدس میں پہنچنے کا مؤثر ذریعہ ہے۔ دیگر اعمال احکام خداوندی کے ذریعے فرض ہونے کے حوالے سے خاص اہمیت رکھتے ہیں اور ان کے مقام و مرتبے سے بھی انکار نہیں کیا جاسکتا۔ لیکن سنت الیہ ہونے کی نسبت سے صلوٰۃ و سلام کو جو اہمیت و فضیلت حاصل ہے اس کی شان ہی کچھ اور ہے اور یہ زالی شان کسی اور عمل کو حاصل نہیں۔ صلوٰۃ و سلام ہی وہ واحد عمل ہے جو سنت الیہ ہونے کے ناطے تمام اعمال میں ممتاز و نمایاں ہے اور سب سے منفرد و بے مشیثیت رکھتا ہے۔

سنت الیہ کا امتیاز

موضوعِ سخن یہ لکھتے ہے کہ صلوٰۃ و سلام سنت خالق ہے جبکہ دیگر اعمال و فرائض سنت تخلوق ہیں اس لئے من وجہ اسے تفوق و افضلیت حاصل ہے۔

اب ایک اور جست سے خالق و تخلوق کی سنت کا فرق واضح کرتے ہیں تاکہ ایک اور زاویے سے بھی سنت الیہ کے امتیازات سامنے آجائیں اور اس حوالے سے

صلوٰۃ وسلام کی اہمیت مزید آشکار ہو جائے اور پتہ چل جائے کہ صلوٰۃ وسلام کی کون کون سی جنتیں دیگر عبادات سے متاز نمایاں اور انفرادی حیثیت رکھتی ہیں۔

۱۔ سب جانتے ہیں کہ اللہ پاک کی ذات وحدہ لا شریک ہے کوئی اس کا ساتھی، همسر اور تد مقابل نہیں، اس کی ذات کی طرح اس کی صفات بھی غیر متناہی ہیں۔ ان کی کوئی حد، نقطہ انتہا اور اختام نہیں، وہ ہر قسم کی حد بندی اور تقلید سے منزہ اور پاک ہیں، اس کی بنت کی بھی یہی شان ہے۔ (بعد میں اس بات کی مزید وضاحت کی جائے گی)

۲۔ خالق کی ذات و صفات کے بر عکس مخلوق کی ذات و صفات محدود ہیں۔ خدا تعالیٰ نے انہیں پیدا کیا ہے اور اپنے فضل سے اپنے بندوں کو نوازا ہے اس لئے ان میں تقيید بھی ہے اور حد بندی بھی۔

اسی طرح مخلوق کی سنت میں بھی یہی وصف کار فرما ہے۔ مثالوں سے اس حقیقت کو بخوبی سمجھا جا سکتا ہے مثلاً ارکان اسلام حضور نبی اکرم ﷺ کی سنت ہیں۔ نماز، روزہ، حج، زکوٰۃ ایسی عبادات ہیں جو سرکار ﷺ نے ادا فرمائیں اور نمونہ دکھا کرامت کو ان کی ادائیگی کا سلیقہ بخشا اور طریقہ سمجھایا۔ اس لئے یہ سب عبادات آپ ﷺ کی سنت ہیں۔ ان میں سے کسی کو بھی لے لیں اس میں شان تقيید موجود ہے جو واضح کرتی ہے کہ یہ سنت نبی ہے، سنت خالق نہیں، چنانچہ ان میں سے ہر سنت مقید بازماں بھی ہے اور مقید بالیست بھی۔

(۱) نماز مقید بازماں ہے اس کا مطلب یہ ہے کہ اس میں وقت کی پابندی ہے۔ اسے وقت سے آگے پچھے کر کے ادا نہیں کیا جا سکتا۔ وقت کے ساتھ ہی فرض ہوتی ہے اور وقت نکل جائے تو قضا کرنا پڑتی ہے۔ اگر کوئی شخص عشاء کے وقت فجر کی نماز ادا کرنا چاہے تو نہیں ادا کر سکتا کیونکہ ابھی وقت نہیں ہوا اور اگر عشاء کی نماز دوسرے دن ادا کرنا چاہے تو ادا نہیں کر سکتا کیونکہ وقت نکل چکا ہے، اس صورت میں قضا کرے گا۔ اسی طرح اگر کوئی غروب آفتاب سے پہلے نمازِ مغرب پڑھنا چاہے تو ممکن نہیں کیونکہ ابھی وقت نہیں ہوا اور غروب آفتاب کے بعد نمازِ عصر ادا کرنا چاہے تو ممکن

نہیں کیونکہ وقت نکل چکا ہے، اب تھا کرے گا۔ اس سے ثابت ہوا کہ نماز مقید بالوقت ہے آزاد و بے قید نہیں۔

اسی طرح نماز مقید بالیست بھی ہے یعنی یہ ضروری ہے کہ اسے اسی شکل و صورت میں ادا کیا جائے جس شکل و صورت اور انداز میں اسے حضور نبی اکرم ﷺ نے ادا فرمایا جو شخص قیام و قعود، رکوع و بجود، انداز و ترتیب اور حرکات و سکنات کو ملاحظہ رکھے اور ان کی پابندی کرے، اسی ہیئت و صورت میں اسے ادا کرے گا تو اس کی نماز ادا ہو گی و گرنہ نہیں۔ کسی ایک رکن کا ترک یا ترتیب ارکان کی تبدیلی، اس کی نماز باطل کر دے گی اور وہ قبول نہیں ہو گی۔

(ب) روزہ بھی مقید بالوقت ہے اس کے لئے طلوع فجر سے لے کر غروب آفتاب کا وقت مقرر ہے اس درمیانی عرصہ میں روزہ دار کے لئے ضروری ہے کہ وہ کھانے، پینے اور ممنوعات شرعیہ سے بچا رہے۔ اگر اس نے ان اوقات کی پابندی نہ کی اور طلوع فجر کے بعد کچھ کھا کر روزہ رکھنے کی کوشش کی تو اس کا روزہ نہیں ہو گا۔ یونہی غروب آفتاب ہو گیا اور اس نے دانستہ کچھ نہ کھایا اور یہ کما کہ کوئی بات نہیں تو اس کا روزہ مکروہ ہو جائے گا۔ اس طرح روزہ مقید بالیست بھی ہے یعنی روزے کے لئے جو ہیئت و حالت مقرر ہے اس کی پابندی ضروری ہے۔ اگر روزہ رکھ کر کھانے پینے سے تو رکارہا لیکن خود کو باقی ممنوعات سے بچنے کا پابند نہ بنایا اور دانستہ کوئی نماز یا حرکت کر دی تو روزہ نہیں ہو گا۔

(ج) حج میں بھی وقت و ہیئت کی پابندی موجود ہے۔ ایام حج سے آگے پیچھے یہ فریضہ ادا نہیں کیا جا سکتا۔ اسی طرح عرفات کے سوا کسی اور میدان میں یہ انعام نہیں پاسکتا۔

یہ تمام مثالیں اس حقیقت کی غمازو شاہد ہیں کہ جو اعمال حضور اکرم ﷺ کی سنت ہیں ان میں وقت و ہیئت کی پابندی ضروری ہے کیونکہ یہ مخلوق کی سنت ہیں لیکن صلوٰۃ وسلام چونکہ سنت خالق ہے اور وہ ہیئت وحد بندی اور وقت و تقدیم سے پاک ہے اس لئے اس خالق نے اپنی سنت میں بھی تمام حدود و قیود اور پابندیوں کو انھالیا اور فرمایا اے

میرے بندوں جو میری عبادت اور میرے نبی ملکہ پیر کی سنت تھی اس کو تو میں نے حدود کے اندر رکھا ہے اور جو میری سنت اور میرا فضل ہے اس کو حدود سے باوراء کر دیا ہے۔ لہذا میرے نبی ملکہ پیر پر صلوٰۃ وسلام پڑھنے کے معاملے میں تم آزاد ہو۔ بیٹھ کر پڑھو یا کھڑے ہو کر تمہارے لئے کوئی پابندی نہیں۔ اسی طرح زبان وہیت وقت کی بھی کوئی قید نہیں، پنجابی، اردو، انگریزی، ہندی، عربی، فارسی، غرضیکہ جس زبان میں چاہو درود پڑھ سکتے ہو، نماز کی طرح عربی زبان ضروری نہیں۔ یو نبی لظم و نشر کی عبادت سے پسلے یا بعد میں، بلند آواز سے یاد ہشے لجھے میں، الگ الگ یا اجتماعی صورت میں، امام بو میری ”کی دعا یا امام احمد رضا ” کی لے میں، غرض جس لجھے اور انداز میں بھی پڑھو تمہیں اجازت ہے۔ کسی نوع، وقت یا آگے پیچھے کی پابندی نہیں کیونکہ یہ میری سنت ہے اور میری سنت ہر پابندی سے آزاد ہے اور پاک ہے۔

اس کا مطلب یہ ہوا کہ صلوٰۃ وسلام سنت الیہ ہونے کے حوالے سے مطلق اور غیر مقید ہے اس لئے وقت وہیت یا قیام و قعود کی کوئی پابندی نہیں۔ اس لئے کسی شخص کو یہ حق حاصل نہیں کہ وہ اس سنت الیہ کو اپنی رائے سے مقید بالزمان یا مقید بالیست کرے اور بیٹھ کر پڑھنا تو جائز سمجھے لیکن کھڑے ہو کر پڑھنا جائز تصور کرے، اگر کوئی یہ قد غن لگا رہا ہے تو وہ سنت الیہ کو مقید اور پابند کر رہا ہے اور خود کو ایک شریعت کا بانی قرار دے رہا ہے جس کا بہر حال اسے کوئی حق نہیں۔ اس لئے کسی فرد یا امت کی کسی ہیئت حاکمہ کو کسی بھی حیثیت سے یہ حق نہیں پہنچتا کہ درود وسلام کو کسی خاص ہیئت، مخصوص شکل و صورت یا کسی خاص وقت کے ساتھ مقید کرنے کی کوشش کرے ایسی جرأت، شریعت اور اس کے ربانی قوانین کو اپنے ہاتھ میں لینے اور غیر مقید کو مقید کرنے کے متراوِف ہو گی، جو ناقابل برداشت اور ناقابل معالی جرم، ظلم عظیم اور سمجھنے گناہ ہے اور اللہ تعالیٰ کی غیرت کو لکارنے اور چیلنج کرنے کے متراوِف ہے جس کا ایک بندے کے پاس کوئی جواز نہیں۔

سنت الیہ کارو سرا امتیاز

ایک انسان اپنی اطاعت و فرمانبرداری کا مظاہرہ کرنے کے لئے جو نیک اعمال کرتا ہے یا عبادات کی شکل میں احکام خداوندی بجالاتا ہے اور جوش و جذبے کے ساتھ بھلے کاموں میں سرگرم عمل رہتا ہے وہ اعمال و افعال خواہ کتنی نیک نتیٰ، خلوص و اتقاء اور للہیت کے جذبے سے سرشار ہو کر کئے گئے ہوں، پھر بھی انسان اس کے بارے میں دو ثقہ و یقین کے ساتھ نہیں کہہ سکتا کہ وہ بارگاہ خداوندی میں مقبول ہو گئے ہیں اور اسے لازمی طور پر ان کا اجر ملے گا۔ کیونکہ وہ ایک کمزور و ناتوان مخلوق ہے، آداب بندگی محفوظ رکھنے میں اس سے سو بھی ہو جاتا ہے اور اسے پتہ بھی نہیں چلتا کہ کہاں کوتاہی یا کمی ہو گئی ہے اس لئے وہ یقین سے دعویٰ نہیں کر سکتا کہ اس کے اعمال بارگاہ خداوندی میں مقبول ہو گئے ہیں۔ قبولیت کی بات صرف رجاء اور امید کی حد تک رہتی ہے۔ اس لئے انسان کے تمام اعمال خواہ وہ صدقات و خیرات کی شکل میں ہوں یا نماز، روزہ، حج، زکوٰۃ جیسی عبادات کی صورت میں، ظنی القبول (INDEFINITE) ہوتے ہیں اور ان کے بارے میں صرف یہی کہا جاسکتا ہے کہ امید ہے کہ وہ اللہ کی بارگاہ میں باریابی پائیں گے اور مقبول ہو جائیں گے۔

صلوٰۃ وسلام ایک ایسا محبوب و مقبول عمل ہے جو کسی صورت میں اور کسی مرحلے پر بھی مردود اور ظنی القبول نہیں بلکہ قطعی القبول ہے اور اللہ تعالیٰ کی بارگاہ میں ضرور مقبول ہوتا ہے حتیٰ کہ اگر پڑھنے والا فاسق و فاجر گنگار اور معصیت میں لست پت ہو پھر بھی اس کا یہ عمل رد (REJECT) نہیں کیا جاتا اور جب وہ درود وسلام پڑھتا ہے تو قبول کر لیا جاتا ہے۔

سوال پیدا ہوتا ہے کہ ایک نامناسب اور نالائق شخص سے بھی صلوٰۃ وسلام قبول کرنے میں کیا حکمت ہے؟ جواب یہ ہے کہ صلوٰۃ وسلام کے بت سے معافی ہیں ان میں سے چند یہ ہیں۔

رحمتیں بھیجنا، قرب عطا کرنا، ذکر بلند کرنا اور برکت دینا۔

اب اگر ان معانی پر غور کیا جائے تو پتہ چلتا ہے ان میں سے کوئی ایک نعمت بھی ایسی نہیں جو حضور ﷺ کو پہلے سے حاصل نہ ہوا اللہ کی رحمتیں ہر آن ان پر تاہل ہوتی رہتی ہیں یہ سلسلہ ازل سے جاری ہے اور اس کے ختم ہونے کا بھی کوئی امکان نہیں۔ رہی قرب خاص کی بات، تو اس کا اندازہ اس قرب سے لگایا جاسکتا ہے جو اس نے محبوب کو ہمراج کی شب عطا کیا۔ نَكَانَ قَابَ قَوْسَيْنَ أَوْ أَدْنَى "دو کمانوں سے بھی کم فاصلہ رہ گیا"۔ ایک شب کے قرب کا یہ عالم ہے تو جو قرب آپ ﷺ کو مسلسل عطا کیا جا رہا ہے اس کا کون اندازہ لگاسکتا ہے۔ ذکر کی بلندی اور رفتہ کا بھی یہی عالم ہے۔ خدا نے حضور اکرم ﷺ کو رفتہ ذکر کی وہ شان عطا کی جس کا کوئی انسان تصور بھی نہیں کر سکتا۔ جیسے فرمایا وَرَفَعْنَاكَ ذِئْكُرَ مُحْبُّ بِهِمْ نے آپ کا ذکر آپ کیلئے بلند کیا۔

غمیکہ صلوٰۃ کے جتنے معانی ہیں وہ حضور ﷺ کو پہلے ہی حاصل ہیں۔ اس لئے ایک بندہ جب بارگاہ رب العزت میں عرض گزار ہوتا ہے کہ بارالله! اپنے صبیب ﷺ پر صلوٰۃ بھیج تو اللہ تعالیٰ فرماتا ہے۔ "اے بندے! میں تو پہلے ہی سے صلوٰۃ بھیج رہا ہوں، برکت دے رہا ہوں" ذکر بلند کر رہا ہوں اور قرب خاص عطا کر رہا ہوں۔ تیرے کہنے کی ضرورت نہیں اس پر پہلے ہی سے عمل ہو رہا ہے چونکہ تو نے اپنے لئے کچھ نہیں مانگا، مال و اولاد کے لئے، بیماری وغیرہ سے شفا کے لئے دعا نہیں کی، اپنی کسی اور غرض کو نیچے میں نہیں ڈالا بلکہ صرف محبوب ﷺ کے لئے صلوٰۃ و سلام کی بات کی ہے اور ان پر درود بھیجنے کی درخواست کی ہے اس لئے تیری دعا قبول ہے۔

چونکہ دعا سے پہلے ہی اس پر عمل ہو رہا ہوتا ہے اس لئے درود پڑھنے والا خواہ ناہگار ہی ہو اس کی دعا قبول کر لی جاتی ہے۔ یہی وجہ ہے کہ درود پاک قطعی القبول ہے اور اس کے مردود و نامنظور ہونے کا امکان ہی نہیں۔

ظنّ القبول عبادت کو قطعی القبول بنانے کا طریقہ

عبادات کے بارے میں بتایا جا چکا ہے کہ وہ ظنّ القبول میں مگر چونکہ انسان باقاعدہ اہتمام، تیاری اور اپنی حیثیت کے مطابق جدوجہد کے بعد عبادت کرتا ہے جس کے لئے اسے سُک و دو بھی کرنا پڑتی ہے، وقت نکال کر اور آرام ترک کر کے اوہر آتا پڑتا ہے اور خاصی مشقت انھانا پڑتی ہے، اس لئے طبعی طور پر اس کی یہ خواہش ہوتی ہے کہ اس کی ہر عبادت قبول ہو اور اس کی یہ مشقت رائیگاں نہ جائے۔ مگر اللہ کی بارگاہ بے نیاز کی بارگاہ ہے:

الرَّحْمَنُ يَصْعُدُ الْكَلِمُ الْطَّيِّبُ وَالْعَمَلُ
 الصَّالِحُ يَرْفَعُهُ
 (فاطر، ۳۵: ۱۰)

اس (کی بارگاہ عظیم) سُک و دی اعمال
 و افعال رسائی حاصل کرتے ہیں جن کی
 طہارت و پاکیزگی ہر قسم کے شک و شبہ
 سے بالاتر ہوتی ہے اور خلوص و للہیت
 کا غصر ان پر غالب ہوتا ہے۔

اس لئے انسان طبعی اقتداء سے بجور ہو کر ایسے حلیے بھانے تلاش کرتا ہے جن کی بدولت اس کے اعمال قبولیت کے درجے پر پہنچنے کے قابل ہو جائیں اور خامیوں کے باوجود کسی نہ کسی طرح قبول کرنے جائیں، رحمت خداوندی نے اس طبعی طلب کے سلسلے میں اسے بے یار و دگار اور بے آسانیں چھوڑا بلکہ اپنے لطف و کرم سے خود اسے ایک ایسا ذریعہ عطا کیا ہے، جس کی وساطت سے وہ باآسانی اپنے ظنّ القبول اعمال کو قطعی القبول بنائے سکتا ہے اور وہ طریقہ انسان کو بتا دیا گیا ہے کہ وہ ہر عمل اور عبادت کے شروع اور آخر میں درود و سلام پڑھ لے۔ چونکہ درود شریف قطعی القبول عمل ہے اس لئے جب وہ بارگاہ خداوندی میں پیش ہو گا تو ضرور قبول کیا جائے گا اور رحمت رب کریم سے یہ بعید ہے کہ اس کے ضرور میں اعمال کی جو ظہری پیش ہوئی ہے اس میں اس سے درود و سلام کو تو قبول کر لے اور ان کے درمیان جو اعمال ہیں انہیں

روکر دے۔ اس نے اعمال کو قطعی القبول بنانے کا بڑا ہی مؤثر، یقینی اور حسین طریقہ ہے کہ ہر عمل کے آغاز و اختتام پر درود پڑھ لیا جائے۔

درود و سلام کی اسی اہمیت کے پیش نظر حضور نبی اکرم ﷺ نے اپنے عزیز ترین صحابی حضرت ابو بن کعب رضی اللہ عنہ کو مشورہ دیا کہ وہ کشتہ کے ساتھ درود پڑھا کریں واقعہ کی تفصیل یہ ہے۔

حضرت ابو بن کعب رضی اللہ عنہ نے عرض کیا۔ ”یا رسول اللہ ﷺ اعمادات سے فراگت کے بعد جو وقت پچاہے اس میں سے ایک تماں میں درود و سلام میں صرف کرتا ہوں۔ کیا درود پاک کے لئے اتنا وقت کافی ہے؟“

حضور ﷺ نے فرمایا ”ٹھیک ہے لیکن اگر کچھ اور بڑھادو تو بتھر ہے“ عرض کیا ”یا رسول اللہ ﷺ آئندہ میں آدھا وقت درود پاک پر صرف کیا کروں گا“

فرمایا ”ٹھیک ہے لیکن اگر کچھ اور بڑھادو تو بتھر ہے“ عرض کیا ”پھر میں دو تماں وقت اس میں صرف کیا کروں گا“ فرمایا ”اس میں بھی اضافہ کر دو تو بتھر ہے“

جب انہوں نے یہ فرمان رسول ﷺ سنا تو بولے ”میں سارا وقت ہی صلوٰۃ و سلام میں خرچ کیا کروں گا“

فرمایا ”تب اللہ بھی تمہرے تمام کام سنوار دے گا اور تجھے کسی چیز کی حاجت نہیں رہے گی“

صلوٰۃ و سلام کی یہ فضیلت و اہمیت اور دیگر اعمال پر فوکیت رکھنے کی وجہ یہ ہے کہ یہ عمل درجہ محبت میں ہے اور باقی تمام اعمال درجہ اطاعت میں ہیں اور محبت بہر طور اطاعت پر فائق و برتر ہے۔

اطاعت و محبت کا تقابل

درود و سلام محبت کی علامت ہے جبکہ دیگر عبادات اطاعت کی نمائندگی کرتی

ہیں۔ ظاہر ہے اللہ کی بارگاہ میں مقبولیت کے لائق اطاعت بہت مشکل ہے۔ یہی وجہ ہے کہ شب و روز اور ہمه وقت اطاعت میں منہک رہنے والے پاکباز لوگ بھی بعمر و تصور کا اعتراف کرتے ہیں اور عبادت کی بلندیوں کو چھو لینے کے بعد بھی انکسار و بعزم سے یہی کہتے کہ

ماعبدناک حق عبادتک ”تیری عبادت کرنے کا جو حق تھا وہ ہم سے ادا نہیں ہو سکا“

جب مقربین و اکابرین کا یہ حال ہے تو عام لوگوں کی کیا حالت ہو گی؟ ہم ناٹواں لوگ ہر وقت گناہوں میں بھلا رہنے والے کیا عبادت کریں گے؟ ہم کیا اور ہماری عبادت و بندگی کیا؟ خطاوں کا مجسمہ اور برائیوں کا پیکر ہیں۔ جو بھی عمل کرتے ہیں اس میں کوئی نہ کوئی خامی اور کوتاہی ضرور رہ جاتی ہے۔ بارگاہ خداوندی اور شان کبریائی کے لائق آداب و ضوابط طبوظ رکھنا بڑا مشکل ہے۔ اس لئے ہماری اطاعتیں ناقص ناتمام اور عبادتیں ناقص ہیں۔

محبت ایک ایسی اکسیر ہے جو اطاعت کے ناکارہ لو ہے کو بھی کندن بنا دیتی ہے۔ اطاعت کا درخت سوکھ گیا ہو، اس کی شنیاں اور پتے خشک ہو چکے ہوں اور پھل سڑ گیا ہو لیکن اس کی محبت کی جڑ سلامت ہو تو امکان باقی رہتا ہے کہ کسی وقت وہ پھر ہرا ہو جائے گا۔ نئی شنیاں اور شاخیں پھوٹ لکھیں گی اور ان پر کوپلیں لگ جائیں گی اور وہ از سرنوبرگ وبار سے لد جائے گا۔ لیکن اس کے بر عکس اگر محبت کی جڑ کٹ چکی ہو اور درخت کا اس سے کوئی تعلق نہ رہا ہو تو پھر اس کا نئے سرے سے سربز و شاداب ہونا ناممکن ہوتا ہے، وہ سوکھتا ہی جاتا ہے تا آنکہ ایک روز خشک اور کھوکھلا ہو کر زمین پر گر جاتا ہے اور چولئے کا ایندھن بن جاتا ہے۔

اس لئے محبت ہی سب کچھ ہے، اطاعت میں کی رہ جائے تو وہ اس کی تلافی کر سکتی ہے لیکن اگر محبت ناقص رہ جائے تو اطاعت کسی طور بھی اس کی کمی پوری نہیں کر سکتی۔ بلکہ محبت سے خالی اطاعت منافقت، ریاکاری اور دکھاو اتصور کی جاتی ہے اور

اس شخص کے منہ پر مار دی جاتی ہے جو خواہ خواہ اطاعت کا لکھ کر رہا ہوتا ہے۔

ایک شخص بارگاہ رسالت ﷺ میں حاضر ہوا اور عرض کیا:

بَارِسُولِ اللَّهِ مُتَشَّبِّهٍ السَّاعِدَةِ قِيَامَتْ كَبَ آئَےَ گَيْ؟

آپ ﷺ نے اس شخص سے پوچھا:

مَا أَعْدَدْتَ لَهَا؟ تَوْنَسْ كَيْمَتْ كَبَ آئَےَ گَيْ؟

عرض کیا:

مَا أَعْدَدْتَ لَهَا مِنْ كَثْرَةٍ صَلَوةً وَ لَا

صَيَامًا وَ لَكِنْيَ احْبَبَ اللَّهُ وَ رَسُولَهُ

كَيْمَتْ كَبَ آئَےَ گَيْ؟

اوْسْ كَيْمَتْ كَبَ آئَےَ گَيْ؟

كَرْتَاهُوں۔

آپ ﷺ نے فرمایا:

الْمَرْءُ مَعَ مَنْ أَحَبَ

قِيَامَتْ كَبَ آئَےَ گَيْ؟

ہو گا۔ جس کے ساتھ وہ محبت کرتا

ہے۔

اس واقعہ میں صاف موجود ہے کہ اس صحابی رسول ﷺ نے اپنے اعمال کی

کی اور کوتائی کا اعتراف کیا اور کما کہ اطاعت و عبادات کا تو شہ میرے پاس بہت کم ہے

اور اپنے طور پر سمجھا کہ کلی نجات و بخشش کا دار و دار صرف اعمال و اطاعت پر ہے اسی

لئے اطاعت کو بہت اہمیت بلکہ محبت پر فوکیت دی اور پہلے اطاعت کی کمی کا ذکر کر کے پھر

کما کہ اس کی کے باوجود میں محبت کی نعمت عظیمی سے بہرہ ور ہوں اور میرے دل کی

گمراہیوں میں خدا اور رسول بے ہوئے ہیں۔ حضور علیہ السلام نے اس کی غلط فہمی دور

فرمادی اور یہ بات واضح کردی کہ محبت ایسی چیز ہے جو اطاعت کی کمی پوری کر دیتی ہے۔

اس لئے تمہیں فکر مند ہونے کی ضرورت نہیں، اس محبت کی وجہ سے ہر قسم کی خامیوں

کی تلافی ہو جائے گی اور اس محبوب تک رسائی حاصل کرنے میں کامیاب ہو جاؤ گے جس کے لیے بے قرار ہو اور سمجھتے ہو کہ اطاعت ہی اس ذات کا وصال عطا کر سکتی ہے۔ حدیث پاک میں موجود یہ جواب اور اس کی تفصیلات اس حقیقت کی نشاندہی کرتی ہیں کہ محبت ہر روگ کا علاج ہے اور ہر خانی کا مدوا ہے، یہ نہ صرف اطاعت کی خانی کا ازالہ کرتی ہے بلکہ اس کی قبولیت اور پذیرائی کو بھی صتمی بنادیتی ہے۔ یہاں تک بیان ہونے والی تمام تفصیلات اس مفہوم اور بعض علمی اشارات کی روشنی میں تھیں جو اس آیت کریمہ سے مستفاد ہوتے ہیں۔ اب ہم اس آیت میں موجود لفظ صلوٰۃ و سلام اور لفظ ”نبی“ کا لغوی حوالے سے بھی ایک تحقیقی جائزہ لیتے ہیں اور قرآن و سنت کی روشنی میں اس کا مطالعہ کرتے ہیں تاکہ جو دوست علمی تحقیق و تدقیق پسند کرتے ہیں اور تجزیاتی ذوق رکھتے ہیں ان کی ذہنی و فلکری تسلیم کا بھی سامان ہو اور یہ رود و سلام کے موضوع پر یہ مطالعہ بھی ہر اعتبار سے مکمل ہو جائے۔



آیہ صلوٰۃ کا تجزیاتی مطالعہ

إِنَّ اللَّهَ وَمَلَائِكَتَهُ يُصْلُوُنَ عَلَى النَّبِيِّ يَا أَيُّهَا الَّذِينَ آتُوكُمُ الْحُكْمَ اصْلُوا عَلَيْهِ وَسَلِّمُوا تَسْلِيمًا ۝ (الاحزاب، ۳۳: ۵۶)

”بے شک اللہ تعالیٰ حضور نبی اکرم ﷺ کی مبارک ذات پر رحمتیں بھیجتا ہے اور فرشتے ان کی بارگاہ میں درود و سلام کا نذر انہ پیش کرتے ہیں لہذا اے مومنا تم بھی ان پر درود بھیجو۔ اور سلام کا نذر انہ اپنی غلامانہ حیثیت کے ساتھ اور کثرت کے ساتھ پیش کرو۔“

اس آیت میں ذوق تجسس کی تسلیکین کے لئے دو کلمات غور طلب ہیں۔

۱۔ **يُصْلُوُنَ** ۲۔ **وَسَلِّمُوا تَسْلِيمًا**

(۱) مصلون

جہاں تک پہلے لفظ مصلون کا تعلق ہے، یہ صلوٰۃ سے نکلا ہے۔ عربی لفظ کی رو سے اس کا مادہ اشتعاق "صل" و "یا" "صلی" ہے۔ اس مادہ اشتعاق کی ایک خاص خوبی یا حیرت انگلیز علمی کمال یہ ہے کہ یہ مادہ اسی ترتیب کے ساتھ بلکہ بدلي ہوئی ترتیب کے ساتھ بھی کسی جگہ پایا جائے تو اس میں اجتماع و انعام اور میل ملاپ کا معنی ضرور موجود ہوتا ہے۔ چند مثالوں سے ہم اس کی وضاحت کرتے ہیں۔

(الف) **صلی** - اس لفظ میں اصل مادہ کے لفظ موجود ہیں اس کا معنی ہے آگ تاپنا، ہاتھ سینکنا۔ کیونکہ اس صورت میں انسان اپنا ہاتھ آگ کے قریب لے جاتا ہے اور حرارت اپنے اندر جذب کرنا چاہتا ہے اس کا معنی ساتھی ہونا بھی ہے مثلاً قرآن پاک میں ہے:

سَمْكُلُ نَارًا ذَاتَ لَهَبٍ
(اللهب ۱۱۱: ۳)

وہ ابواب عقریب شعلہ زن آگ میں
داخل ہو گا۔

یعنی اس کا ساتھی بن جائے گا۔ دوسری جگہ ہے:

تَصْلُلُ نَارًا أَحَامِمَةً
(الغاشیة ۸۸: ۲)

دوزخی لوگ گرم آگ میں جھوک
دیئے جائیں گے۔

یعنی آگ کے ساتھی بن جائیں گے۔ اس طرح گھوڑوؤڑ میں دوسرے نمبر پر آنے والے کو مُعْلَلٰی کہتے ہیں کیونکہ وہ پہلے نمبر پر آنے والے کا ساتھی ہوتا ہے یعنی بالکل اس کے پیچھے اور دوسروں کے مقابلے میں اس کے ساتھ ہوتا ہے۔ انسان یا کسی بھی جاندار کے درمیانی حصے یعنی پشت کو صَلَّا کہتے ہیں کیونکہ یہ زیریں اور بالائی حصے کو ملاتا ہے صَلَّا یہ پھر کی سل کو کہتے ہیں جس پر پینے کے لئے چیزیں جمع کی جاتی ہیں۔ صلوات عبادت گاہوں کو کہتے ہیں جس میں عبادت کی خاطر لوگ جمع ہوتے ہیں۔

بدل ہوئی ترتیب کی مثالیں یہ ہیں۔

صَالٌ۔ اس کا معنی ہے حملہ کرنا۔ بلی یا شیر یا کوئی بھی جانور شکار کے لئے جسم کو سکیر لیتا ہے اور قوت مجتمع کر کے حملہ آور ہوتا ہے۔ **مِصْوَلَةٌ** جھاڑو کو کہتے ہیں اور کھلیان کے ارد گرد بکھرے ہوئے اماج کو جمع کرنے اور ڈھیر کے قریب لانے کو تصویل کہتے ہیں غرض ہر صورت میں جمع و انفمام کے معنی اس میں موجود ہیں۔ اسی طرح **لَوْاصُ** بھی اسی مادے کی بدلتی ہوئی صورت ہے لواص فالودہ کو کہتے ہیں کیونکہ اس میں ثربت، کھویا، برف، نشاستہ کے لپھے اور گلاب یا روح کیوڑہ کو جمع کیا جاتا ہے۔ شہد کو بھی **لَوْاصُ** ہی کہتے ہیں کیونکہ اسے بھی پچتے میں جمع کیا جاتا ہے۔ وصل اس مادے کی آخری مکنہ صورت ہے جس کا معنی ہے کسی کے پاس پہنچ کر اس سے ملنا۔ وصلہ اس اوثنی یا بکری کو کہتے ہیں جو ہر بار جڑوں پہنچ دے۔

الغرض یہ مادہ جس شل میں بھی موجود ہو اس میں میل ملاپ کا معنی ضرور پایا جاتا ہے چنانچہ صلوٹ کو اگر نماز کے معنی میں لیں تو یہ معنی وہاں بھی اپنی بہترن اور حسین

ترین صورت میں کار فرما نظر آتا ہے کیونکہ نمازی مسجد میں جمع ہوتے ہیں۔ جسمانی اجتماع کے علاوہ وہاں باطنی اجتماع بھی ہوتا ہے۔ نمازگزاروں کی یہ کوشش ہوتی ہے کہ ظاہری اعضا پر خشوع طاری کر کے اپنے خیالات کو بھٹکنے نہ دیں اور جمعیتِ خاطر حاصل کریں۔ ایک وجہ اور بھی ہے وہ یہ کہ نماز بہت سی برکات کی جامع ہے۔ داس العبادات اور ام الطاعات ہے۔ اسی لئے عبادات کی اس جامع صورت کو صلوٰۃ کہتے ہیں۔ اگر صلوٰۃ کو دعا کے معنی میں لیں تو جمع کے معنی سے یہ صورت بھی خالی نہیں۔ دعا کرنے والا زین اور دنیا کی ظاہری اور باطنی ہر قسم کی نعمتیں سیننا چاہتا ہے، آرزوؤں کی جو فہرست پڑھتا ہے اس میں خواہشات کی ایک دنیا آباد ہوتی ہے۔

اس مفصل اور طویل لغوی تحقیق کی روشنی میں آیہ کریمہ میں موجود لفظ بصلّون کا معنی یہ ہو گا کہ اللہ تعالیٰ اپنے نبی پاک ﷺ کو قرب وصال عطا کرتا رہتا ہے، اس نے دوریاں ختم کر دی ہوتی ہیں۔ ہجر اور جدائی کے روایتی تصورات مٹا دیئے ہوتے ہیں۔ محبوب کے ساتھ اس کا انوکھا اور خصوصی سلوک یہ ہے کہ کوئی لمحہ ایسا نہیں گزرتا جس میں قرب کی مزید منزلیں طے نہ ہوتی ہوں۔ شبِ معراج اس نے فمَّ ذَنْبٍ لَتَدْلُى لَكَانَ قَابَ قَوْمَيْنِ أَوْ أَذْنَبِيْنِ کے مطابق وہ قرب عطا کیا جس کی دنیاۓ عشق و محبت میں کوئی مثال نہیں ملتی۔ وصل اور قرب کا یہ حسین تسلسل ختم نہیں ہوا بلکہ اب بھی جاری ہے اور ابد تک جاری رہے گا اس لئے قرب کی یہ منزلیں اسی طرح طے ہوتی رہیں گی۔

قرب اور وصل کی ایک اور ایمان افروز اور معنی خیز جھلک یہ ہے کہ اس نے قرآن پاک میں یہ سیئے میں یہ بتا دیا کہ اس منزلِ عشق میں دو رضاوں کا تصور بھی ختم ہو چکا ہے۔ جو اللہ کی رضا ہے وہی نبی کی رضا ہے۔ اس لئے جو انہیں راضی کرتا ہے تو یہ رضا انہی تک محدود نہیں رہتی بلکہ اللہ بھی اسی وقت راضی ہو جاتا ہے۔ اس لئے اس رضا کو ایک ہی ضمیر کے ساتھ بیان فرمایا:

وَاللَّهُ وَرَسُولُهُ أَحْقَى أَنْ تَرْفُوْهُ
اور اللہ اور اس کا رسول (ﷺ)

زیادہ حق دار ہے کہ وہ اس کو راضی

کریں۔

(ب) آگ کی حرارت اور تپش سے بانسوں کو سیدھا کرتے ہیں اس طرح ان کی کبھی اور شیرہا پن ختم ہو جاتا ہے اور بے ڈھنگا پن سیدھے میں بدل جاتا ہے اس عمل کو بھی صلوٰۃ کہتے ہیں چونکہ نمازی بھی نماز سے ظاہر و باطن کی تعدل و اصلاح اور درستی چاہتا ہے اس لئے اس عمل یعنی نماز کو بھی صلوٰۃ کہتے ہیں۔

(ج) لفظ صلوٰۃ کا ایک معنی کر، سرین اور کولوں کو حرکت دینا بھی ہے چونکہ سجدہ اور رکوع کرتے وقت نمازی کے ان اعضا میں حرکت پیدا ہوتی ہے اس لئے اسے صلوٰۃ کہتے ہیں۔ اگر حرکت، سکون و قار اور تعدل کے ساتھ ہو تو خشوع کی علامت ہے، دعا کرنے والا بھی چونکہ خشوع سے کام لیتا ہے اس لئے اس عمل کو بھی صلوٰۃ کہتے ہیں۔

صلوٰۃ کے دیگر معانی

لفظ صلوٰۃ اپنے لغوی معنی سے نکل کر بہت پھیل گیا ہے اور بہت سے اصطلاحی معانی میں مستعمل ہے جو باقاعدہ مردوج و متداول ہیں۔ ان میں سے چھ معانی بہت ہی مشہور ہیں۔

۱۔ دعا ۲۔ استغفار ۳۔ رحمت ۴۔ برکت

۵۔ قرأت ۶۔ اشاعت ذکر جیل

صلوٰۃ بمعنی دعا

غزوہ تبوک میں کچھ مسلمان شریک نہ ہو سکے بعد میں انہیں اپنی غلطی اور کوتاہی کا شدت سے احساس ہوا۔ انہوں نے خود کو مسجد نبوی کے ستونوں کے ساتھ باندھ لیا کہ ہم اسی طرح بندھے رہیں گے تا آنکہ آقا ملکہ ہمیں بذات خود کھولیں، تب سمجھیں گے کہ خدا نے ہمیں معاف فرمادیا۔ کافی عرصہ کے بعد حضور مسیح بن نبی نے انہیں اللہ تعالیٰ کے حکم سے کھولا، وہ سجدہ شکر بجالائے اور اپنے گھروں کا سارا اثاثہ

حاضر کر دیا کہ اس کی وجہ سے قیل ارشاد میں کو تائی ہوئی تھی۔ حضور ﷺ نے فرمایا
”اگر اللہ تعالیٰ حکم دے گا تو میں ان کامال قبول کروں گا“ اس موقعہ پر آیت کریمہ نازل
ہوئی۔

وَمِنَ الْأَغْرَابِ مَنْ تَوَمَّنُ بِاللَّهِ
وَالنَّوْمُ الْآخِرِ وَبَتَّحَدُّ مَا يَنْفَقُ
قُرُبَاتٍ عِنْدَ اللَّهِ وَصَلَوَاتٍ
الرَّسُولِ”

(التوبہ، ۹۹:۹)

اور کچھ دیساتی وہ ہیں جو اللہ تعالیٰ اور
قیامت کے دن پر ایمان رکھتے ہیں اور
جو کچھ خرج کرتے ہیں اسے قرب الہی
اور رسول کریم ﷺ کی دعاؤں کا
ذریعہ سمجھتے ہیں۔

اس آیہ کریمہ میں صلوٰات کا لفظ دعاویں کے معنی میں آیا ہے اگلی آیت ہے۔

خُذْ مِنْ أَمْوَالِهِمْ صَدَقَةً تَطْهِيرٌ هُمْ وَ
تُرْكِيهِمْ بِهَا وَصَلِّ عَلَيْهِمْ إِنَّ
صَلَوَاتَكَ سَكُنٌ لَّهُمْ

(التوبہ، ۱۰۳:۹)

ترکیہ و تطہیر کی خاطر آپ (ﷺ) ان
کے مال میں سے حد تے قبول فرمائیں اور
ان کے لئے دعائے خیر فرمائیں جے
شک آپ ﷺ کی دعا ان کے لئے
سکون قلب کا باعث ہے۔

اس آیت میں بھی صلوٰۃ کا لفظ دو جگہ دعا کے معنی میں استعمال ہوا ہے
حضرت ﷺ کا ارشاد گرامی ہے:

إِذَا دُعِيَ أَحَدُكُمْ لِلْيَجْبَ فَأَنْ كَانَ
صَانِمًا فَلَا يَصْلِ

جب تم میں سے کسی کو کھانے کی
دعوت دی جائے تو قبول کرے اور
اگر وہ روزے دار ہو تو دعوت دینے
والے کے حق میں دعائے خیر کرے۔

اس میں بھی لفظ صلوٰۃ دعا کے معنی ہے رہا ہے۔

(۲) صلوٰۃ بمعنی استغفار

حضرت ﷺ کا ارشاد گرامی ہے:

انی بعثت الی اہل البقیع لاصلی
جسے اہل بقیع کی طرف بھیجا گیا ہے
ماکہ ان کے لئے استغفار کروں
علمہم

ایک دوسری حدیث میں ہے:-

علی کل بِسْنَةٍ مِّنَ الْأَنْسَانِ صَلَاةُ
انسان کے جسم کے ہر جوڑ بند پر
استغفار لازم ہے۔

ایک شخص نے عرض کیا "یا رسول اللہ ﷺ ایہ تو ہمیں بت مشکل حکم دیا
گیا ہے"۔

سرکار دو عالم ﷺ نے اسے یہ سمجھانے کے لئے کہ یہ حکم مشکل نہیں،
فرمایا:

امر ک بالمعروف صلوٰۃ و نهیک
تیرا نیکی کا حکم دینا بھی استغفار ہے
عن المنکر صلوٰۃ و کل خطوة الی
الصلوٰۃ صلوٰۃ
برائی سے روکنا بھی استغفار ہے نماز کی
طرف تدم بڑھانا بھی استغفار ہے۔

ایک دوسرے مقام پر ہے:

کل عمل المؤمنین صلوٰۃ حتی
مومن کا ہر عمل ہی استغفار ہے یہاں
اماٹہ الاذی عن الطريق صلوٰۃ
تک کہ راستے سے تکلیف وہ چیز کا ہنا
دینا بھی استغفار ہے۔

(۳) صلوٰۃ بمعنى رحمت

اس معنی کی رو سے بصلوٰن کا مطلب ہو گا کہ اللہ تعالیٰ اپنے نبی ﷺ پر
مسلسل رحمتیں نازل فرماتا رہتا ہے غیر نختم رحمتوں کے نزول کا سلسلہ اتنا قدیم ہے کہ
اس نے انہیں پیکر رحمت بنا دیا ہے اور اسی غالب حیثیت میں بعوث فرمایا ہے:

فِيَمَا رَحْمَيْتَ مِنَ اللَّهِ لِنَشَّتَ لَهُمْ وَلَوْ
اللہ کی رحمت ہی کا اثر ہے کہ آپ
(ﷺ) ان کے لئے بے حد نرم مزاج
کُنْتَ فَطَّا غَلِيلَظَّ الْقَلْبِ لَا تَنْفَضُوا إِنْ
ہو یک (آل عمران، ۱۵۹:۳)

اور سک دل ہوتے تو یہ لوگ تر تھر ہو
جاتے۔

اور ہم نے آپ ﷺ کو تمام جانوں
کے لئے رحمت بنا کر بھیجا ہے۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ
(الأنبياء، ۲۱: ۱۰۷)

(۴) صلوٰۃ بمعنی برکت

ایک صحابی کا نام ابو اوفی ہے تھا انہوں نے اپنا صدقہ حضور نبی کریم ﷺ
کی بارگاہ میں بھیجا تو آپ ﷺ نے خوش ہو کر برکت کے لئے یوں دعا کی:
اے اللہ! الی اوفی کی آل کو برکت عطا
اللَّهُمَّ صَلِّ عَلَى الْأَلَّا بِهِ أَوْفَى
فرما

(۵) صلوٰۃ بمعنی قرات

صلوٰۃ کا لفظ قرات کے معنی میں بھی آیا ہے مثلاً مکہ مکرمہ میں نماز کے دوران
حضور ﷺ کی قرات قرآن سن کر کفار آپ ﷺ کو گالیاں دیا کرتے تھے اور
دوران تلاوت خلل ڈال کرتے تھے اس لئے حکم نازل ہوا:
وَلَا تَجْهَرْ بِصَلَاتِكَ وَلَا تَعْغَافِثْ بِهَا اور اتنی بلند آواز سے قرات نہ کیا
کریں (کہ کافر لوگ سن کر گالیاں
دینے لگیں) اور اتنی آہستہ بھی نہ کیا
کریں (کہ اپنے مقتدی بھی نہ سن
سکیں)

خوبی مفہوم یہ نکا کہ جہاں بیگانے ہوں اور کفر و نفاق کی گندگی میں لمحزے
ہوئے ہوں وہاں بلند آواز کے ساتھ صلوٰۃ سے احتراز کرنا چاہئے تاکہ وہ ناشائستہ الفاظ
منہ سے نہ نکالنے لگ جائیں اور جہاں اپنے ہی ہمنو اور ہم ذوق موجود ہوں وہاں
آہستہ کی بجائے بلند آواز سے صلوٰۃ پڑھنی چاہئے تاکہ انہیں کیف و سرور حاصل ہو اور

وہ ایمان و روح کی تازگی محسوس کریں۔

اس تشریع سے اشارہ یہ بھی اخذ ہوتا ہے کہ صلوٰۃ سے انی دلوں میں کبیدگی تنگی اور چڑپیدا ہوتی ہے جو نفاق و کدورت سے بھرے ہوئے ہوں و گرنہ جو ایمان و یقین سے ملؤ اور لبرز ہوتے ہیں انہیں صلوٰۃ نہ صرف خوشی بخشی ہے بلکہ وہ دل کی تسلیم بھی محسوس کرتے ہیں۔

(۶) صلوٰۃ ہممعنی اشاعت ذکر جمیل

حضرت ابن عباس رض نے قرآنی آیات کی روشنی میں صلوٰۃ کے معنی اشاعت ذکر جمیل کیا ہے۔ وہ کہتے ہیں کہ آیت صلوٰۃ میں جو بُصْلُونَ کا الفاظ آیا ہے اس کا معنی یہ ہے کہ اللہ تعالیٰ ایسے انتظامات و اسباب پیدا کرتا رہتا ہے جن سے حضور نبی کریم ﷺ کی لازوال اور بے مثل شانوں اور عظمتوں کا شرہ چار دانگ عالم میں پھیلتا رہے اور آباد کار ان کائنات ہر دم نئی خوبیوں سے آگاہ ہوتے رہیں اور کوئی لمحہ ایسا نہ گزرے جبکہ ان کی رفتاؤں، اداویں اور زائلے زاویوں سے ان کی مجہاتی شانوں کا ذکر نہ ہو رہا ہو۔

مندرجہ بالا آیات میں انہی نظرنہ آنے والے اسباب و انتظامات کا ذکر ہے جو کارکنان قضا و قدر کے غیر مریٰ ہاتھوں سے تکمیل پذیر ہوتے رہتے ہیں اور اس کے نتیجے میں سرکار دو عالم، محبوب معظم، نور جسم، پیکر رحمت ﷺ کے محبو بانہ منصب کے ایسے مخفی گوشے نمایاں ہوتے رہتے ہیں جو پلے اس شان سے عیاں نہیں ہوتے۔

ارشاد باری تعالیٰ ہے:

اور فَعَالَكَ ذِكْرَكَ
اور ہم نے آپ (ملک ﷺ) کے لئے آپ

(ملک ﷺ) کے ذکر کو بلند کر دیا۔

(الانشرح، ۹۲: ۳)

مفہوم آیت صلوٰۃ

صلوٰۃ کے مندرجہ بالاتمام معانی کو سامنے رکھا جائے تو ایک خاص قاعدة کلیہ مستنبط ہوتا ہے اور وہ یہ ہے کہ

۱۔ جب صلوٰۃ کی نسبت اللہ کی طرف کی جائے تو اس کا مطلب ہوتا ہے اللہ تعالیٰ رحمت نازل فرماتا ہے، علیم ہیں اور برکتیں عطا کرتا ہے یا اشاعت ذکر جمیل فرماتا ہے۔

۲۔ جب صلوٰۃ کی نسبت انسان کی طرف کی جائے تو اس کا مطلب رکوع و سجود کرنا، نماز پڑھنا، درود و سلام پیش کرنا اور دعا و مناجات کرنا ہوتا ہے۔

۳۔ جب صلوٰۃ کی نسبت فرشتوں کی طرف کی جائے تو اس کا مطلب ہوتا ہے کہ ملانکہ درود و سلام پیش کرتے ہیں، دعا و استغفار کرتے ہیں۔

۴۔ جب اس کی نسبت عناصر کائنات کی طرف کی جائے تو اس کا مطلب ہوتا ہے کہ یہ اشیاء تبع پڑھتی ہیں:

وَإِنْ مِنْ شَيْءٍ إِلَّا يُسَبِّحُ بِحَمْدِهِ
(الاسراء' ۷: ۴۴)

کُلُّ قَدَّ عِلْمٌ صَلُوٰۃٌ،
(النور ۲۳: ۳۱)

اور ہر ایک کو اس کی تبع کا علم بھی
ہے۔

اب اس شرح ووضاحت اور قاعدة کلیہ کی روشنی میں آیت صلوٰۃ میں موجود لفظ **يَصْلُوَنَ** کا اللہ کی نسبت سے اور ملانکہ کی نسبت سے الگ الگ معنی لیا جائے گا یعنی اعجاز و ایجاد قرآنی کی بدولت ایک ہی لفظ محض نبتوں کے فرق سے دو معانی ادا کرے گا جو اہل علم کے زہنوں میں بالکل واضح ہوں گے۔ جب اللہ تعالیٰ کی طرف نسبت کریں گے تو معنی ہو گا کہ اللہ تعالیٰ اپنے محبوب پر رحمتیں نازل فرماتا ہے اور جب فرشتوں کی طرف نسبت کریں گے تو معنی ہو گا فرشتے درود و سلام پیش کرتے ہیں اور جب اگلی آیت میں بندوں کو خطاب ہو گا کہ تم بھی صلوٰۃ بھیجو تو بندوں کی نسبت سے اس کا معنی ہو گا درود و سلام پیش کرو۔

(۲) سَلِمُوا تَسْلِيمًا

اس آیت میں دو سرا غور طلب لفظ سَلِمُوا تَسْلِيمًا ہے۔

سلیم مصدر ہے جو یہاں حالت نصی میں مفعول مطلق واقع ہو رہا ہے کلام میں مفعول مطلق کا مفاد یہ ہوتا ہے کہ وہ اس میں شدت و تکید، زور اور کثرت کے معنی پیدا کر دیتا ہے یہاں بھی اس نے کلام میں دو ہویاں پیدا کر دی ہیں۔

۱۔ پہلی یہ کہ ”اے مومنو! اپنے نبی ﷺ کی ذات پر کثرت سے درود بھیجو“ یہ نہیں کہ دل میں آیا تو پڑھ لیا و گرفتہ بیٹھے رہے، بلکہ خود کو اس عمل کے لئے وقف کرو۔ تمہارا اٹھنا بیٹھنا اور چلنا پھرنا بھی اسی پاکیزہ عمل کی نذر ہو جائے اور تم ہر حالت میں درود خواں ہی نظر آؤ۔ دیکھنے والا کہ کہ اپنے نبی ﷺ کا دیوانہ ہے جسے تصور محظوظ میں اپنا بھی ہوش نہیں بس انہی کا نام لئے جا رہا ہے۔

۲۔ دوسری خوبی یہ ہے کہ ”اے مومنو! اپنی حیثیت بخوبی کاظم رکھ کر اس طرح درود پاک پڑھو جس طرح پڑھنے کا حق ہے“ یعنی تم میرے محظوظ کی بارگاہ ناز کے نیاز مند غلام ہو، وہ تمہارے سرفراز آقا ﷺ ہیں، تمہارے مالک اور مولا ہیں، اس لئے سلام نیاز اور درود پیش کرتے وقت ایک عاجزو مسکین غلام کی حیثیت اختیار کرو اور ایسی بیعت بنالوجو بے دام غلام اور عاشق صادق کی ہوتی ہے اور انہیں شاہانہ انداز سے اپنے سامنے موجود بھجو گویا وہ جاہ و جلال کے ساتھ تخت شاہی پر جلوہ افروز ہیں اور تمہیں محبت و پیار سے تک رہے ہیں اور زیر لب تعمیر کے ساتھ اطمینان خوشی فرمائے ہیں۔

اس تصور کے ساتھ جب تم درود و سلام پیش کرو گے تو پھر یہ اس طرح پیش ہو گا جس طرح پیش ہونے کا حق ہے۔

(۳) النبی

اس آیت کریمہ میں تیرا غور طلب لفظ النبی ہے۔ یہ علم الصرف کے حوالے سے مسوز بھی ہو سکتا ہے اور ناقص بھی، دونوں صورتوں میں فعل کا مادہ و معنی

اس مشتق لفظ میں موجود رہتا ہے۔

(الف) اگر اس لفظ کو مسوز تسلیم کریں اور بنا^{ءُ} سے مشتق مانیں تو اس کا مطلب ہو گا۔ فائق و برتر، اعلیٰ اور بلند ہونا، اس اعتبار سے نبی کا معنی ہو گا ایسی ہستی جس کی رو حافی رفعت و بلندی کا اندازہ ہی نہ لگایا جاسکے۔ مطلقاً بلند ترین مقام کو بھی لغوی اعتبار سے نبی کہتے ہیں۔ چونکہ دور سے اگر اونچا مقام و کھائی دے رہا ہو تو مسافروں کے لئے بھلکنے اور راستہ بھولنے کے امکانات ختم ہو جاتے ہیں، اس لئے ایسا نبی یعنی مکان مرتفع، صراط مستقیم کا کام کرتا ہے، اسی پس منظر میں نبی کا ایک معنی صراط مستقیم بھی ہے۔ اس لغوی معنی کی روشنی میں آیت کریمہ اہدنا الصراط المستقیم کا یہ معنی ہو سکتا ہے کہ ہمیں نبی کا راستہ و کھا جو سراپا صراط مستقیم اور پیکر ہدایت ہے۔

جب یہ لفظ فعل ”بَيَّنَ“ سے مشتق ہو تو اس کا معنی خبر دینا، ہجرت کرنا اور قوم کے پاس آنا بھی ہے۔ اس لحاظ سے نبی کا معنی ہو گا خبر دینے والی، ہجرت کرنے والی اور قوم کے پاس آنے والی ہستی اور یہ معنی بالکل واضح ہیں۔ جس کی شرح ووضاحت کی بھی ضرورت نہیں۔ لفظ نبی، فیل کے وزن پر ہے۔ عربی زبان میں فیل معنی فاعل بھی آتا ہے۔ اس صورت میں نبی کا مطلب ہو گا خبر دینے والا۔

محققین فرماتے ہیں، ”بعوث ہستی کو نبی اس لئے کہتے ہیں۔“

لأنه يبني على الخلق
کیونکہ وہ لوگوں کو خبر دیتا ہے۔

ایسی حوالے سے ”بُوءَةُ“ اور ”بُوْبَةُ“ کا مفہوم یوں بیان کیا گیا ہے:-

الأخبار عن الغيب او المستقبل یعنی عطائے الہی اور الامام ربانی کی
بدولت غیب یا مستقبل کی خبر دینا۔ بالہام من اللہ

علماء کے ہاں اس کی مزید وضاحت یوں بیان ہوتی ہے۔

الأخبار عن الله و ما يتعلّق به، بعض	بُوٰت کا معنی ہے، اللہ تعالیٰ اور اس کی
اخبار عما يستحقه رب سبحانه	صفات کی خبر دینا، یعنی اس کی صفات
و تعالى من صفات العمال و نعمت	جمال و کمال سے بندوں کو آگاہ کرنا۔

لفظ نبی کی وزن کی رو سے، دوسری تشریح یوں ہے کہ فعل معنی معمول بھی آتا ہے اس تحقیق کی روشنی میں، نبی کا مطلب ہو گا، ایک ایسی ہستی، جس کے جاہ جلال اور مقام و مرتبہ سے لوگوں کو آگاہ کیا گیا ہو۔

حضور یہد عالم ﷺ کے مقام و منصب کی خبریوں دی گئی ہے۔

فَذَجَاءَكُمْ مِّنَ اللَّهِ نُورٌ
بَلْ مَنْ كَمْ تَرَى
أَنَّمَا يَنْهَا إِنَّمَا
يَنْهَا رَبُّكُمْ
(المايدہ، ۱۵: ۵)

بَلْ مَنْ كَمْ تَرَى
أَنَّمَا يَنْهَا إِنَّمَا
يَنْهَا رَبُّكُمْ
أے لوگو! تحقیق تھارے پاس
تمارے رب کی طرف سے ایک
برhan اور دلیل آگئی۔
(النساء، ۳: ۱۷۳)

(ب) اگر اس لفظ کو مسوز کی بجائے ناقص سے مشتق تسلیم کریں تو اس کا مطلب ہو گا دور رس نگاہ کی مالک ہستی جو زمان و مکان سے ماوراء، دور کی ایسی چیزوں کو دیکھے جسے عام نگاہ نہ دیکھ سکتی ہو۔ کیونکہ **نَبَأَ يَنْبُوُثُ نَبْوَةً** نگاہ کا دور تک جانا یعنی دور بینی اور تیزی نظر کی صفت سے متصف ہونا۔

اس لغوی معنی کی رو سے بھی یہ ایک ایسی ہستی قرار پائے گا جس کی نگاہوں سے اسرار کائنات مخفی نہ ہوں اور حقائق کے مشاہدے تک اس کی رسائی ہو اور اس میں کوئی شک نہیں کہ ہر نبی ایسا ہی ہوتا ہے۔

خلاصہ کلام

آیت صلوٰۃ کا مضمون و خطاب اور اس کا انداز ترغیب واضح طور پر دلالت کرتا ہے کہ بارگاہ نبوت میں درود و سلام اور صلوٰۃ و رحمت کا نذر انہ ایک غیر معمولی اور بڑا ہی جہنم بالشان عمل ہے۔ کسی بھی اعتبار سے اس عمل سے پہلو ہی مناسب اور مومن کی شان کے لا ائق نہیں بلکہ محرومی کی دلیل ہے۔ اس لئے یہ سوچنا کہ درود پنچتا ہے یا نہیں؟ خود پنچتا ہے یا فرشتے لے جاتے ہیں؟ یہ سب جھگڑے کی باتیں ہیں اور عمل سعید سے باز رہنے کی صورتیں ہیں۔ سوان میں الجھنا مومنوں کے لا ائق نہیں، تکین

دل کے لئے یہ سوچ لینا ہی کافی ہے کہ اس نے درود پڑھنے کا حکم دیا ہے۔ اگر پہنچتا نہیں تو حکم ہی کیوں دیا؟ حکم کامل جانا ہی پہنچنے کی دلیل ہے۔ اس لئے پہنچنے یا نہ پہنچنے کا درود سر مول لینا ابل ایمان کا کام نہیں، شیطانی کام ہے جو اس وسو سے کے ذریعے اس عمل مبارک سے محروم رکھنا چاہتا ہے۔ اس بارے میں اطمینان کی خاطر یہی تصور کافی ہے کہ اگر فرشتے لے جاتے ہیں تو حق غلامی ادا کرتے ہیں اور خود پہنچتا ہے تو یہ حضور ﷺ کے ان وہی کملات میں سے ہے جو اللہ پاک نے بطور خاص عطا فرمائے ہیں۔

وَمَا عَلِمْنَا إِلَّا الْبَلَاغُ

